



Brussell, 30 ta' Mejju 2022
(OR. fr, en)

9374/22

LIMITE

JAI 700
COPEN 204
DROIPEN 66
ENV 465
CODEC 765

**Fajl Interistituzzjonali:
2021/0422(COD)**

NOTA

minn:	Il-Presidenza
lil:	Kumitat tar-Rappreżentanti Permanenti/Kunsill
Nru. dok. preċ.	9146/22
Nru dok. Cion:	14459/21 + COR 1 + ADD 1 + ADD 2 REV 1 + ADD 3
Suġġett:	Proposta għal direttiva tal-Parlament Ewropew u tal-Kunsill dwar il-protezzjoni tal-ambjent permezz tad-dritt kriminali u li tissostitwixxi d-Direttiva 2008/99/KE - Approċċ generali parzjali

a) Introduzzjoni

Fil-15 ta' Diċembru 2021, il-Kummissjoni Ewropea ppreżentat proposta għal direttiva dwar il-ħarsien tal-ambjent permezz tal-liġi kriminali¹. Dan it-test ser jissostitwixxi, mal-adozzjoni tiegħu, id-Direttiva 2008/99/KE tal-Parlament Ewropew u tal-Kunsill tad-19 ta' Novembru 2008 dwar l-istess suġġett².

¹ COM(2021) 851 final; 14459/21 + COR 1.

² Id-Direttiva 2008/99/KE tal-Parlament Ewropew u tal-Kunsill tad-19 ta' Novembru 2008 dwar il-protezzjoni tal-ambjent permezz tal-liġi kriminali, ĠU L 328, 6.12.2008, p. 28–37

L-ghan tal-proposta għal direttiva huwa, b'mod partikolari, li tistabbilixxi regoli minimi dwar id-definizzjoni ta' reati kriminali, billi taggorna u tissupplimenta b'mod wiesa' l-lista ta' reati prevista fid-direttiva tal-2008 imsemmija hawn fuq, izda wkoll billi tarmonizza l-livelli ta' sanzjonijiet f'dan il-qasam għall-ewwel darba.

Dan il-komponent ta' "reati/sanzjonijiet" huwa kkomplementat minn parti proċedurali, li tinkludi dispożizzjonijiet dwar l-iffriżar u l-konfiska, il-preskrizzjoni, l-infurzar tal-liġi kriminali fl-ispazju, il-protezzjoni ta' persuni li jirrapportaw reati ambjentali jew li jassistu fl-investigazzjoni, jew id-drittijiet tal-pubbliku kkonċernat li jipparteċipa fi proċedimenti kriminali. Fl-aħħar nett, l-Artikoli dwar ir-riżorsi finanzjarji li għandhom jiġu allokat, dwar it-taħriġ vokazzjonali, dwar il-koordinazzjoni bejn l-awtoritajiet kompetenti kkonċernati fl-Istati Membri, dwar l-implimentazzjoni ta' strateġija nazzjonali għall-ġlieda kontra r-reati msemmija hawn fuq, kif ukoll l-iżvilupp ta' għodda statistika effettiva jikkomplementaw it-test sabiex tiġi żgurata l-aħjar applikazzjoni tiegħu.

Sabiex jiġu enfasizzati l-isfidi tal-protezzjoni kriminali tal-ambjent, ġiet organizzata konferenza mill-Presidenza f'Marsilja fis-17 u t-18 ta' Mejju, li laqqgħet flimkien imħallfin, uffiċjali tal-infurzar tal-liġi, diplomatiki, prattikanti, impjegati taċ-ċivil, akkademiċi u s-soċjetà ċivili minn madwar l-Unjoni Ewropea.

Fil-Kunsill, disa' gruppi ta' hidma, tlieta minnhom fil-format ta' Kunsillieri ĠAI, ġew organizzati mill-Presidenza minn Jannar 2022 biex jinnegozjaw dan it-test. Il-Presidenza kienet għażlet li tiffoka d-diskussjonijiet fuq tmienja mid-29 artikolu fit-test: dawk relatati mad-definizzjoni tar-reati u dawk relatati mad-determinazzjoni tas-sanzjonijiet.

Fl-aħħar gruppi ta' hidma, u wara konsultazzjoni bil-miktub, deher li maġġoranza kwalifikata tal-Istati Membri kienet tal-opinjoni li d-definizzjoni tar-reati setgħet tiġi stabbilizzata, izda li l-Istati Membri kellhom jesploraw aktar il-kwistjoni tad-determinazzjoni tas-sanzjonijiet.

Għalhekk, il-Presidenza tissottometti lill-Kunsill tal-Ministri, minn naħa, l-adozzjoni ta' approċċ generali parzjali dwar id-definizzjoni ta' reati kriminali u, min-naħa l-oħra, kwistjonijiet relatati mad-determinazzjoni tas-sanzjonijiet.

b) Approċċ ġenerali parzjali ambizzjuż

L-approċċ ġenerali parzjali ppreżentat lill-Ministri għall-Ġustizzja jirrigwarda l-Artikoli 2 (bl-eċċezzjoni tad-definizzjonijiet tal-vittmi u l-pubbliku kkonċernat, li huma relatati ma' dispożizzjonijiet li għadhom ma ġewx diskussi), 3 u 4 tad-Direttiva u l-premessi relatati (ara t-test fl-Anness). Dawn huma relatati mal-punti li ġejjin:

- il-kondizzjoni tal-illegalità tal-imġiba, jiġifieri l-htieġa li jiġi identifikat l-obbligu jew il-projbizzjoni li kienet teżisti qabel fil-liġi ambjentali; din il-kondizzjoni hija essenzjali għaliex tiżgura li l-liġi kriminali ambjentali ma tkunx dritt awtonomu tar-regolament settorjali rilevanti;
- in-nuqqas ta' impunità sistematika għall-uffiċjal li jkollu awtorizzazzjoni jew permess amministrattiv;
- definizzjoni aħjar tal-element materjali ta' kull reat, inkluż:
 - attenzjoni partikolari għall-ksur tal-eżekuzzjoni ta' ċerti proġetti illegali jew mhux awtorizzati fir-rigward tal-impatt ambjentali tagħhom, ir-riċiklaġġ tal-bastimenti, it-tniġġis ikkawżat mill-bastimenti, il-protezzjoni ta' speċijiet ta' fawna jew flora selvaġġi, jew ir-regolamentazzjoni ta' speċijiet eżotiċi aljeni invażivi ta' tħassib;
 - l-istabbiliment ta' linji gwida biex jassistu lis-servizzi investigattivi u lill-awtoritajiet ta' prosekuzzjoni u aġġudikanti meta jivvalutaw in-natura sostanzjali tal-ħsara li tkun seħhet jew jekk kwantità tkunx negligibbli;
 - l-identifikazzjoni ta' dawg ir-reati li jkopru mhux biss l-att intenzjonali iżda wkoll it-twertiq b'mill anqas negligenza serja.

Id-diskussjonijiet kienu intensi u eżigenti għad-delegazzjonijiet kollha u kienu jehtieġu koordinazzjoni interministerjali b'saħħitha hafna, b'mod partikolari bejn il-Ministeri għall-Ġustizzja, għall-Intern u għall-Ambjent. Id-dibattitu kien rikk, b'mod partikolari minhabba l-għadd, il-varjetà u t-teknikalità tal-imġiba li għandha tiġi inkriminata.

Dan l-approċċ ġenerali parzjali jibni pedamenti aktar b'saħħithom u aktar sikuri għall-ġlieda kontra l-kriminalità ambjentali. Meta mqabbel mad-Direttiva tal-2008, dan il-ftehim parzjali jagħmilha possibbli li jiġu żgurati:

- estensjoni tal-għadd ta' reati kriminali li għandhom jiġu kriminalizzati minn disġha fid-Direttiva tal-2008 għal għoxrin fit-test maqbul. Dan jestendi l-kamp ta' applikazzjoni tar-repressjoni ta' dan ir-reat, li ser jippermetti aktar prosekuzzjoni fejn meħtieġ;
- kunsiderazzjoni ta' tipi godda ta' ħsarat ambjentali bħal reati serji kontra l-legiżlazzjoni tal-UE dwar is-sustanzi kimiċi, l-estrazzjoni illegali tal-ilma, il-kummerċ illegali tal-injam jew ir-riċiklaġġ illegali ta' bastimenti li jniġġsu. Dan iwieġeb għat-ħassib imqajjem ta' spiss minn speċjalisti ambjentali u jagħmel il-legiżlazzjoni tal-UE adattata għall-isfidi ambjentali l-godda li jinqalghu;
- definizzjoni stretta u dettaljata tal-imġiba li għandha tiġi inkriminata fit-test, mingħajr referenza għal annessi bħal fid-Direttiva l-antika tal-2008. Dan jiffacilita l-fehim immedjat ta' tali mġiba mill-prattikanti u jiffacilita l-applikazzjoni tagħhom;
- il-kriminalizzazzjoni tat-tentattiv ta' xi wħud minn din l-imġiba, kunċett nieqes mid-Direttiva tal-2008;
- l-adozzjoni ta' dispożizzjonijiet li jiċċaraw il-kunċetti trasversali li huma essenzjali għall-prattikanti biex jeżerċitaw l-infurzar tal-liġi, bħal "ħsara sostanzjali għall-ambjent".

c) Il-kwistjoni tad-determinazzjoni tas-sanzjonijiet, enfasi li ghadha attiva fid-diskussjonijiet

Il-Presidenza qieset ix-xewqa tal-Istati Membri li jkomplu d-dibattitu dwar il-kwistjoni tad-determinazzjoni tas-sanzjonijiet. Aktar milli fi kwalunkwe strument sostantiv iehor tad-dritt penali sostantiv, din il-kwistjoni hija ta' importanza partikolari minhabba li kwalunkwe reat kriminali jehtieg f'dan il-każ ksur ta' regoli settorjali speċifiċi. Ir-rabta bejn is-sanzjonijiet kriminali u dawk amministrattivi hija għalhekk kwistjoni importanti.

Barra minn hekk, id-diskussjonijiet iffukaw fuq żewġ sugġetti:

- minn naħa waħda, sa fejn ċerti reati li jaffettwaw l-ambjent spiss ikunu r-riżultat ta' negligenza serja, il-Kummissjoni Ewropea pproponiet, għal persuni fiżiċi, armonizzazzjoni minima ta' sentenzi ta' habs meta ċerti reati jkunu twettqu b'mill-inqas negligenza serja u jkunu kkawżaw jew x'aktarx jikkawżaw mewt jew korriment serju;
- min-naħa l-oħra, sa fejn ir-reati ambjentali spiss jitwettqu minn persuni ġuridiċi, il-Kummissjoni Ewropea pproponiet mekkanizmu li permezz tiegħu l-multi, kriminali jew mhux kriminali, applikabbli għal dawn il-persuni ġuridiċi għal reati intenzjonali mwettqa minnhom ikunu armonizzati b'mod preċiż. Tali mekkanizmu ser jintuża għall-ewwel darba fi strument tad-dritt penali sostantiv Ewropew. Fl-istrumenti adottati s'issa, l-armonizzazzjoni hija limitata għall-htieġa li l-Istati Membri jipprevedu sanzjonijiet effettivi, proporzjonati u dissuażivi.

Dawn il-kwistjonijiet ġew diskussi b'mod intensiv matul id-diskussjonijiet. Peress li l-aspetti tekniċi u legali diġà ġew diskussi, il-Presidenza tixtieq tagħmel żewġ mistoqsijiet politiċi dwar dan is-sugġett lill-Ministri għall-Ġustizzja sabiex tkompli l-hidma tagħha fid-dawl tal-gwida miġbura f'dak il-Kunsill.

d) Konkluzjoni

Fid-dawl ta' dan ta' hawn fuq, il-Kumitat tar-Rappreżentanti Permanenti huwa mistieden

1. jikkonferma l-approċċ ġenerali parzjali dwar l-Artikoli 2 (bl-eċċezzjoni tad-definizzjonijiet tal-vittma u l-pubbliku kkonċernat, li huma relatati ma' dispożizzjonijiet li ghadhom ma ġewx diskussi), 3 u 4 tad-Direttiva u l-premessi relatati (ara t-test fl-Anness);
2. jirrakkomanda li l-Kunsill japprova dan l-approċċ ġenerali parzjali;
3. jirrakkomanda li l-Kunsill iwieġeb il-mistoqsijiet li ġejjin:
 - a) Tappoġġa, għal persuni fiżiċi, armonizzazzjoni minima tas-sentenzi ta' habs meta ċerti reati jkunu twettqu b'mill-inqas negligenza serja u jkunu kkawżaw jew x'aktarx jikkawżaw mewt jew korriment serju?
 - b) Tappoġġa, għal persuni ġuridiċi, l-armonizzazzjoni tal-multi, kriminali u mhux kriminali, imġarrba għal reati intenzjonali li setghu wettqu? Jekk iva, taħseb li indiċjar tal-ammont tal-multa mġarrba għal perċentwal tal-fatturat ta' dik il-persuna ġuridika huwa aċċettabbli?

[Proposta għal

DIRETTIVA TAL-PARLAMENT EWROPEW U TAL-KUNSILL

**dwar il-protezzjoni tal-ambjent permezz tad-dritt kriminali u li tissostitwixxi d-Direttiva
2008/99/KE**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 83(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew³,

Filwaqt li jaġixxu skont il-proċedura leġislattiva ordinarja,

Billi:

- (1) Skont l-Artikolu 3(3) tat-Trattat dwar l-Unjoni Ewropea (TUE) u l-Artikolu 191 tat-Trattat dwar il-Funzjonament tal-Unjoni Ewropea (TFUE), l-Unjoni hija impenjata li tiżgura livell għoli ta' protezzjoni u titjib tal-kwalità tal-ambjent.

³ ĠU C, , p. .

- (2) L-Unjoni ghadha mhassba biż-zieda fir-reati kriminali ambjentali u l-effetti tagħhom, li jiminaw l-effettività tal-legiżlazzjoni ambjentali tal-Unjoni. Barra minn hekk, dawn ir-reati qed jistendu dejjem aktar lil hinn mill-fruntieri tal-Istati Membri li fihom jitwettqu r-reati. Dawn ir-reati jgħolqu theddida għall-ambjent u għalhekk jehtiegu rispons xieraq u effettiv.
- (3) Is-sistemi eżistenti ta' pieni skont id-Direttiva 2008/99/KE tal-Parlament Ewropew u tal-Kunsill⁴ u l-ligi settorjali ambjentali ma kinux biżżejjed fil-qasam kollu tal-politika ambjentali biex jiksbu konformità mad-dritt tal-Unjoni għall-protezzjoni tal-ambjent. Il-konformità jenhtieg li tissaħħaħ bid-disponibbiltà ta' pieni kriminali, li juru diżapprovazzjoni soċjali ta' natura kwalitattiva differenti meta mqabbla mal-pieni amministrattivi.
- (4) Jenhtieg li l-investigazzjoni, il-prosekuzzjoni ta' reati kriminali ambjentali u d-deċiżjonijiet effettivi dwarhom jitjiebu. Il-lista ta' reati kriminali ambjentali li ġew stabbiliti fid-Direttiva 2008/99/KE jenhtieg li tiġi riveduta u jiżdiedu kategoriji addizzjonali ta' reati bbażati fuq l-aktar ksur serju tad-dritt ambjentali tal-Unjoni. Id-dispożizzjonijiet dwar is-sanzjonijiet jenhtieg li jissahhu sabiex jittejjbu kemm l-effett ta' deterrent tagħhom kif ukoll il-katina ta' infurzar responsabbli għall-identifikazzjoni, l-investigazzjoni, il-prosekuzzjoni ta' reati kriminali ambjentali u d-deċiżjonijiet dwarhom.
- (5) L-Istati Membri jenhtieg li jikkriminalizzaw il-kategoriji ta' reati u jipprevedu preċiżjoni akbar dwar id-definizzjonijiet tal-kategoriji ta' reati, u armonizzazzjoni dwar it-tipi u l-livelli ta' sanzjonijiet.

⁴ Id-Direttiva 2008/99/KE tal-Parlament Ewropew u tal-Kunsill tad-19 ta' Novembru 2008 dwar il-protezzjoni tal-ambjent permezz tal-ligi kriminali (ĠU L 328, 6.12.2008, p. 28).

- (6) L-Istati Membri jenhtieg li jipprevedu pieni kriminali fil-leġislazzjoni nazzjonali tagħhom għal ksur serju tad-dispożizzjonijiet tad-dritt tal-Unjoni li jirrigwardaw il-protezzjoni tal-ambjent. Fil-qafas tal-politika komuni tas-sajd, id-dritt tal-Unjoni jipprevedi sett komprensiv ta' regoli għall-kontroll u l-infurzar skont ir-Regolament (KE) Nru 1224/2009⁵ u r-Regolament (KE) Nru 1005/2008 f'każ ta' ksur serju, inklużi dak li jikkawża ħsara lill-ambjent tal-baħar. Skont din is-sistema, l-Istati Membri għandhom l-għażla bejn is-sistemi ta' sanzjonar amministrattivi u/jew kriminali. F'konformità mal-Komunikazzjoni tal-Kummissjoni dwar il-Patt Ekoloġiku Ewropew⁶ u l-Istrateġija tal-UE għall-Bijodiversità għall-2030⁷, jenhtieg li ċerta mgħiba illegali intenzjonata koperta skont ir-Regolament (KE) Nru 1224/2009 u r-Regolament (KE) 1005/2008⁸ tiġi stabbilita bħala reat kriminali.]

⁵ Ir-Regolament ta' Implimentazzjoni tal-Kummissjoni (UE) Nru 404/2011 tat-8 ta' April 2011 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 1224/2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd (ĠU L 112, 30.4.2011, p. 1–153).

⁶ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjun: Il-Patt Ekoloġiku Ewropew (COM/2019/640 final).

⁷ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjun: Strateġija tal-UE għall-Bijodiversità għall-2030 Inreġgħu n-natura lura f'haġġitna (COM/2020/380 final).

⁸ Ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jħassar ir-Regolamenti (KE) Nru 1093/94 u (KE) Nru 1447/1999, (ĠU L 286, 29.10.2008, p. 1–32).

- (7) Sabiex tikkostitwixxi reat ambjentali skont din id-Direttiva, jenhtieg li l-imgiba tkun illegali skont id-dritt tal-Unjoni **li ghandha l-ghan li ssegwi wiehed mill-objettivi tal-politika ambjentali tal-Unjoni, u li tkun giet adottata, b'mod partikolari, abbażi tal-Artikoli 91, 114, 168 jew 192 TFUE**, jew skont il-ligijiet, ir-regolamenti amministrattivi jew id-deċizzjonijiet nazzjonali li jagħtu effett lil dak id-dritt tal-Unjoni. L-imgiba li tikkostitwixxi kull kategorija ta' reat kriminali jenhtieg li tiġi ddefinita u, fejn xieraq, jenhtieg li jiġi stabbilit limitu li jehtieg li jiġi ssodisfat sabiex l-imgiba tiġi kriminalizzata. Tali mgiba jenhtieg li titqies bħala reat kriminali meta titwettaq intenzjonalment u, f'ċerti każijiet, anke meta titwettaq b'**mill-inqas** negligenza serja. L-imgiba illegali li tikkawża mewt jew korriment serju lil persuni, ħsara sostanzjali jew riskju konsiderevoli ta' ħsara sostanzjali għall-ambjent jew inkella titqies bħala partikolarment ta' ħsara għall-ambjent **jenhtieg ukoll li tikkostitwixxi reat kriminali meta titwettaq b'mill-inqas** negligenza serja. **Din id-Direttiva ma tehtiegx l-introduzzjoni tal-kunċett ta' mill-inqas negligenza serja għal kull element tar-reat, bhall-pussess, il-bejgh jew l-offerta għall-bejgh, it-tqeghid fis-suq u elementi simili. F'dawn il-każijiet, l-Istati Membri jistghu jillimitaw ir-responsabbiltà kriminali għal każijiet fejn il-kunċett ta' mill-inqas negligenza serja jkun relatat ma' ċerti elementi tar-reat, bhall-istatus ta' protezzjoni, kwantità negligibbli, jew il-probabbiltà li l-att jikkawża dannu sostanzjali. L-Istati Membri jibqgħu liberi li jadottaw jew iżommu regoli tad-dritt kriminali aktar stretti f'dak il-qasam. Sakemm ma jkunx definit espressament f'din id-Direttiva, jenhtieg li t-termini użati f'din id-Direttiva jiġu interpretati fis-sens tal-atti legali rispettivament u speċifikament applikabbli għal imgiba partikolari, meta jkun definiti f'dawk l-atti. Din id-Direttiva ma għandux ikollha l-effett li timmodifika l-obbligu tar-rispett tad-drittijiet fundamentali u l-prinċipji legali kif minquxa fl-Artikolu 6 TUE, inkluż il-prinċipju ta' nullum crimen, nulla poena sine lege.**

- (8) Jenhtieg li imġiba titqies bħala illegali wkoll meta titwettaq taht awtorizzazzjoni minn awtorità kompetenti fi Stat Membru jekk tali awtorizzazzjoni tkun inkisbet, **fost l-ohrajn, b'mod frodulent, jew permezz ta' korruzzjoni, estorsjoni jew koerċizzjoni. Fil-fatt, il-pussess ta' tali awtorizzazzjoni ma jipprekludix ir-responsabbiltà kriminali tad-detentur tal-awtorizzazzjoni, sakemm l-awtorizzazzjoni ma tkunx illegali u d-detentur ma kellux għarfien ta' din l-illegalità jew ma setax ma jkunx jaf biha. Barra minn hekk, meta tkun mehtieġa awtorizzazzjoni, il-fatt li l-awtorizzazzjoni tkun legali ma jipprekludix proċedimenti kriminali kontra d-detentur tal-awtorizzazzjoni li ma jikkonformax mal-obbligi speċifiċi kollha tal-awtorizzazzjoni jew ma' obbligi legali rilevanti ohra mhux koperti mill-awtorizzazzjoni.**
- (8bis) Barra minn hekk, l-operaturi jenhtieg li jieħdu l-passi mehtieġa biex ikunu konformi mad-dispożizzjonijiet leġislattivi, regolatorji u amministrattivi dwar il-protezzjoni tal-ambjent applikabbli meta jwettqu attività rispettiva, inkluż billi jikkonformaw mal-obbligi tagħhom kif stabbiliti mid-dritt tal-UE u dak nazzjonali applikabbli fi proċeduri li jirregolaw l-emendi jew l-aġġornamenti tal-awtorizzazzjoni eżistenti.
- (9) L-ambjent jenhtieg li jkun protett f'sens wiesa', kif stabbilit fl-Artikolu 3(3) TUE u fl-Artikolu 191 TFUE, b'mod li jkopri r-riżorsi naturali kollha – l-arja, l-ilma, il-ħamrija, il-fawna u l-flora selvaġġi inklużi l-ħabitats – kif ukoll is-servizzi pprovduti mir-riżorsi naturali. **Xi reati kriminali f'din id-Direttiva jinkludu limitu kwalitattiv li jirrikjedi li l-imġiba tikkawża mewt jew korriment serju lil kwalunkwe persuna jew ħsara sostanzjali lill-kwalità tal-arja, tal-ilma jew tal-ħamrija, jew lill-annimali jew lill-pjanti. Peress li tali ħsara tista' tirriżulta fi ħsara lill-bijodiversità u lis-servizzi tal-ekosistema, jenhtieg li l-limitu kwalitattiv jinftiehem f'sens wiesa' inkluż, fejn rilevanti, ħsara sostanzjali lill-fawna u l-flora, lill-ħabitats u lis-servizzi pprovduti mir-riżorsi naturali.**

(9bis) Fost reati ohra, din id-Direttiva tiddefinixxi reat li jikkonċerna t-tqeghid fis-suq, bi ksur ta' projbizzjoni jew rekwiżit iehor immirat lejn il-protezzjoni tal-ambjent, ta' prodott, li l-użu tiegħu jirrizulta fir-rimi, l-emissjoni jew l-introduzzjoni ta' kwantità ta' materjali jew sustanzi jew radjazzjoni jonizzanti fl-arja, fil-hamrija jew fl-ilma, li jikkawża jew x'aktarx jikkawża mewt jew korriment serju lil xi persuna jew hsara sostanzjali lill-kwalità tal-arja, tal-ilma jew tal-hamrija, jew lill-annimali jew lill-pjanti bħala riżultat tal-użu tal-prodott fuq skala akbar. F'dan il-kuntest, l-użu fuq skala akbar jirreferi għall-effett ikkombinat tal-użu tal-prodott minn diversi utenti, minkejja n-numru tagħhom, sakemm ir-reat ma jikkawżax jew x'aktarx ma jikkawżax hsara lill-ambjent jew lis-saħħa tal-bniedem.

[(10) L-aċċellerazzjoni tat-tibdil fil-klima, it-telf tal-bijodiversità u d-degradazzjoni ambjentali, flimkien ma' eżempji tangibbli tal-effetti devastanti tagħhom, wasslu għar-rikonoxximent tat-tranzizzjoni ekoloġika bħala l-oġettiv fundamentali ta' żmienna u kwistjoni ta' ekwi-tà interġenerazzjonali. Għalhekk, meta l-leġiżlazzjoni tal-Unjoni koperta minn din id-Direttiva tevolvi, din id-Direttiva jenhtieg li tkopri wkoll kwalunkwe leġiżlazzjoni aġġornata jew emendata tal-Unjoni li taqa' fl-ambitu tar-reati kriminali definiti skont din id-Direttiva, meta l-obbligi skont id-dritt tal-Unjoni jibqgħu l-istess fis-sustanza. Madankollu, meta strumenti legali godda jipprojbixxu mgiba ġdida li tagħmel hsara lill-ambjent, din id-Direttiva jenhtieg li tiġi emendata sabiex iżżid ukoll mal-kategoriji tar-reati kriminali l-ksur serju l-ġdid tad-dritt ambjentali tal-Unjoni.]

- (11) Il-limiti kwalitattivi u kwantitattivi użati għad-definizzjoni ta' reati kriminali ambjentali jenhtieg li jiġu ċċarati billi tiġi pprovduta lista mhux eżawrjenti ta' ċirkostanzi li jenhtieg li jitqiesu, **fejn rilevanti**, meta jiġu vvalutati tali limiti mill-awtoritajiet li jinvestigaw, jibdew proċedimenti kontra u jiddeċiedu dwar ir-reati. Jenhtieg li dan jippromwovi l-applikazzjoni koerenti tad-Direttiva u ġlieda aktar effettiva kontra r-reati ambjentali kif ukoll jipprevedi ċertezza legali. Madankollu, tali limiti jew l-applikazzjoni tagħhom jenhtieg li ma jagħmlux l-investigazzjoni, il-prosekuzzjoni jew l-aġġudikazzjoni ta' reati kriminali diffiċli żżejjed.
- (11bis) **Fejn imġiba illegali prevista f'din id-Direttiva, imwettqa intenzjonalment, tikkawża l-mewt lil xi persuna, jenhtieg li l-intenzjoni tiġi interpretata f'konformità mal-liġijiet nazzjonali. Għalhekk, jista' jinftiehem, għall-finijiet ta' din id-Direttiva, bħala l-intenzjoni li tiġi kkawżata l-mewt, jew jista' jkopri wkoll is-sitwazzjoni li fiha l-awtur ikun aġixxa, jew qagħad lura milli jaġixxi, volontarjament u bi ksur ta' obbligu partikolari, iżda minghajr ma ried jew aċċetta l-mewt ta' xi persuna li madankollu sehhet. L-istess loġika tapplika meta mġiba illegali prevista f'din id-Direttiva, imwettqa intenzjonalment, tikkawża korriment serju lil xi persuna.**
- (11ter) **Fir-rigward tar-reati kriminali previsti f'din id-Direttiva, jenhtieg li l-kunċett ta' mill-inqas negligenza serja jiġi interpretat f'konformità mal-liġi nazzjonali.**

- [(12) Fil-proċedimenti u l-proċessi kriminali, jenhtieg li jitqies kif xieraq l-involvement ta' gruppi kriminali organizzati li joperaw b'modi li jhallu impatt negattiv fuq l-ambjent. Il-proċedimenti kriminali jenhtieg li jindirizzaw il-korruzzjoni, il-hasil tal-flus, iċ-ċiberkriminalità u l-frodi tad-dokumenti u, fir-rigward tal-attivitajiet tan-negozju, l-intenzjoni tat-trasgressur li jimmassimizza l-profitti jew li jiffranka l-ispejjeż, fejn dawn isehhu fil-kuntest ta' reat ambjentali. Dawn il-forom ta' reati spiss ikunu interkonnessi ma' forom serji ta' reati ambjentali u għalhekk jenhtieg li ma jigux ittrattati b'mod iżolat. F'dan ir-rigward, huwa ta' thassib partikolari li xi reati ambjentali jitwettqu bit-tolleranza jew bl-appoġġ attiv tal-amministrazzjonijiet jew tal-uffiċjali kompetenti waqt li jkunu qed iwettqu d-dmir pubbliku tagħhom. F'ċerti każijiet dan jista' saħansitra jiehu l-forma ta' korruzzjoni. Eżempji ta' tali mgħiba huma li wieħed jagħlaq għajn waħda jew li jibqa' sieket dwar il-ksur tal-liġijiet li jipproteġu l-ambjent wara l-ispezzjonijiet, li b'mod deliberat ma jsirux spezzjonijiet jew kontrolli pereżempju fir-rigward ta' jekk il-kundizzjonijiet ta' permess humiex qed jigu rrispettati mid-detentur tal-permess, riżoluzzjonijiet jew voti favur l-ghoti ta' liċenzji illegali jew il-hruġ ta' rapporti favorevoli ffalsifikati jew mhux veri.]
- (13) Jenhtieg li l-istigazzjoni ta' reati kriminali, l-għajjnuna u l-assistenza fihom imwettqa intenzjonalment ikunu punibbli wkoll. Tentattiv biex jitwettaq reat kriminali li jikkawża mewt jew korriment serju ta' persuna, ħsara sostanzjali lill-ambjent jew li x'aktarx jikkawża ħsara sostanzjali lill-ambjent jew li b'xi mod ieħor jitqies bħala partikolarment ta' ħsara jenhtieg li jikkostitwixxi wkoll reat kriminali meta jitwettaq intenzjonalment.
- [(14) Is-sanzjonijiet għar-reati jenhtieg li jkunu effettivi, dissuazivi u proporzjonati. Għal dan il-ghan, jenhtieg li jigu stabbiliti livelli minimi għat-terminu massimu ta' prigunerija għall-persuni fiżiċi. Is-sanzjonijiet aċċessorji spiss jitqiesu bħala aktar effettivi mis-sanzjonijiet finanzjarji speċjalment għall-persuni ġuridiċi. Għalhekk jenhtieg li jkunu disponibbli sanzjonijiet jew miżuri addizzjonali fi proċedimenti kriminali. Dawn jenhtieg li jinkludu l-obbligu li l-ambjent jiġi restawrat, l-esklużjoni mill-aċċess għall-finanzjament pubbliku, inklużi l-proċeduri ta' offerti, għotjiet u konċessjonijiet u l-irtirar ta' permessi u awtorizzazzjonijiet. Dan huwa mingħajr preġudizzju għad-diskrezzjoni tal-imħallfin jew tal-qrati fi proċedimenti kriminali li jimponu sanzjonijiet xierqa fil-kawżi individwali.

- (15) Fejn id-dritt nazzjonali jipprevedi dan, jenhtieg li l-persuni ġuridiċi jinżammu responsabbli b'mod kriminali wkoll għal reati kriminali ambjentali skont din id-Direttiva. L-Istati Membri, li d-dritt nazzjonali tagħhom ma jipprevedix ir-responsabbiltà kriminali tal-persuni ġuridiċi, jenhtieg li jiżguraw li s-sistemi ta' sanzjonar amministrattivi tagħhom jipprevedu tipi u livelli ta' sanzjonijiet effettivi, dissważivi u proporzjonati kif stabbiliti f'din id-Direttiva sabiex jintlaḥqu l-oġettivi tagħha. Is-sitwazzjoni finanzjarja tal-persuni ġuridiċi jenhtieg li tiġi kkunsidrata biex tiġi żgurata d-dissważività tas-sanzjoni imposta.
- (16) Jenhtieg li jitrawmu approssimazzjoni u effettività ulterjuri tal-livelli ta' sanzjoni imposti fil-prattika permezz ta' ċirkostanzi aggravanti komuni li jirriflettu s-severità tar-reat imwettaq. Meta tkun ġiet ikkawżata l-mewt jew il-korriment serju ta' persuna u meta dawn l-elementi ma jkunux diġà jikkostitwixxu reat kriminali, dawn jistgħu jitqiesu bħala ċirkostanzi aggravanti. Bl-istess mod, meta reat kriminali ambjentali jikkawża ħsara sostanzjali u irriversibbli jew fit-tul lil ekosistema shiha, dan jenhtieg li jkun ċirkostanza aggravanti minhabba s-severità tiegħu, inkluż f'każijiet komparabbli mal-ekoċidju. Peress li l-profitti jew in-nefqa illegali li tista' tiġi ġġenerata jew li tista' tiġi evitata permezz ta' reat ambjentali hija inċentiv importanti għall-kriminali, dawn jenhtieg li jitqiesu meta jiġi ddeterminat il-livell xieraq ta' sanzjonijiet fil-każ individwali.
- (17) Meta r-reati jkunu ta' natura kontinwa, dawn jenhtieg li jitwaqqfu mill-aktar fis possibbli. Meta t-trasgressuri jkunu għamlu qligħ finanzjarju, jenhtieg li tali qligħ jiġi kkonfiskat.

- (18) Din id-Direttiva jenhtieg li tapplika minghajr preġudizzju għar-regoli u l-prinċipji generali tad-dritt kriminali nazzjonali dwar l-għoti tas-sentenzi jew l-applikazzjoni u l-eżekuzzjoni tas-sentenzi f'konformità maċ-ċirkostanzi speċifiċi f'kull każ individwali.
- (19) L-Istati Membri jenhtieg li jistabbilixxu regoli dwar il-perjodi ta' preskrizzjoni meħtieġa sabiex ikunu jistgħu jiġġieldu b'mod effettiv ir-reati kriminali ambjentali, minghajr preġudizzju għar-regoli nazzjonali li ma jistabbilixxux perjodi ta' preskrizzjoni għall-investigazzjoni, il-prosekuzzjoni u l-infurzar.
- (20) L-obbligi f'din id-Direttiva li jipprevedu pieni kriminali jenhtieg li ma jeżentawx lill-Istati Membri mill-obbligu li jipprevedu sanzjonijiet amministrattivi u miżuri oħra fid-dritt nazzjonali għal ksur stabbilit fil-leġislazzjoni ambjentali tal-Unjoni.
- (21) Jenhtieg li l-Istati Membri jiddefinixxu b'mod ċar il-kamp ta' applikazzjoni tal-infurzar tal-liġi amministrattiva u kriminali fir-rigward tar-reati ambjentali skont id-dritt nazzjonali tagħhom. Fl-applikazzjoni tal-liġi nazzjonali li tittrasponi din id-Direttiva, l-Istati Membri jenhtieg li jiżguraw li l-impożizzjoni ta' sanzjonijiet kriminali u ta' sanzjonijiet amministrattivi tirrispetta l-prinċipji tal-Karta tad-Drittijiet Fundamentali tal-Unjoni Ewropea, inkluża l-projbizzjoni ta' ne bis in idem.

- (22) Barra minn hekk, jenhtieg li l-awtoritajiet ġudizzjarji u amministrattivi fl-Istati Membri jkollhom għad-dispożizzjoni tagħhom firxa ta' sanzjonijiet kriminali u miżuri oħra biex jindirizzaw tipi differenti ta' mġiba kriminali b'mod imfassal apposta u effettiv.
- (23) Minhabba, b'mod partikolari, il-mobilità tat-trasgressuri ta' mġiba illegali koperta minn din id-Direttiva, flimkien man-natura transfruntiera tar-reati u l-possibbiltà ta' investigazzjonijiet transfruntiera, l-Istati Membri jenhtieg li jistabbilixxu ġurisdizzjoni sabiex jiġġieldu tali mġiba b'mod effettiv.
- (24) Ir-reati kriminali ambjentali jagħmlu hsara lin-natura u lis-soċjetà. Meta jirrapportaw ksur tad-dritt ambjentali tal-Unjoni, in-nies jagħtu servizz ta' interess pubbliku u għandhom rwol ewlieni fl-esponiment u fil-prevenzjoni ta' tali ksur, u b'hekk jissalvagwardjaw il-benesseri tas-soċjetà. Individwi f'kuntatt ma' organizzazzjoni fil-kuntest tal-attivitajiet tagħhom relatati max-xogħol spiss ikunu l-ewwel li jkunu jafu dwar it-theddid jew il-hsara għall-interess pubbliku u għall-ambjent. Il-persuni li jirrapportaw l-irregolaritajiet huma magħrufa bħala informaturi. L-informaturi potenzjali spiss ikunu skoraġġuti milli jirrapportaw it-thassib jew is-suspetti tagħhom għax jibzġhu minn xi ritaljazzjoni. Tali persuni jenhtieg li jibbenefikaw minn protezzjoni bbilancjata u effettiva tal-informaturi stabbilita skont id-Direttiva (UE) 2019/1937 tal-Parlament Ewropew u tal-Kunsill⁹.
- (25) Persuni oħra jista' jkollhom ukoll informazzjoni siewja dwar reati kriminali ambjentali potenzjali. Dawn jistgħu jkunu membri tal-komunità affettwati jew membri tas-soċjetà ingenerali li jieħdu sehem attiv fil-protezzjoni tal-ambjent. Tali persuni li jirrapportaw reati ambjentali kif ukoll persuni li jikkooperaw mal-infurzar ta' tali reati jenhtieg li jingħataw l-appoġġ u l-assistenza meħtieġa fil-kuntest ta' proċedimenti kriminali, sabiex ma jkunux zvantagġati għall-kooperazzjoni tagħhom iżda appoġġati u assistiti. Jenhtieg li dawn il-persuni jkunu protetti wkoll milli jiġu ppersegwitati jew ipproċessati bla bżonn għar-rapportar ta' tali reati jew għall-kooperazzjoni tagħhom fil-proċedimenti kriminali.

⁹ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305/17).

- (26) Peress li n-natura ma tistax tirrappreżenta lilha nnifisha bhala vittma fi proċedimenti kriminali, għall-finijiet ta' infurzar effettiv, il-membri tal-pubbliku kkonċernati, kif definiti f'din id-Direttiva filwaqt li jitqiesu l-Artikoli 2(5) u 9(3) tal-Konvenzjoni ta' Aarhus¹⁰, jenhtieg li jkollhom il-possibilità li jaġixxu f'isem l-ambjent bhala gid pubbliku, fil-kamp ta' applikazzjoni tal-qafas legali tal-Istati Membri u soġġett għar-regoli proċedurali rilevanti.
- (27) In-nuqqas ta' riżorsi u ta' setgħat ta' infurzar għall-awtoritajiet nazzjonali li jidentifikaw, jinvestigaw, jibdew proċedimenti kriminali kontra reati kriminali ambjentali jew jiddeċiedu dwarhom johloq ostakli għall-prevenzjoni u l-kastig effettivi tar-reati ambjentali. B'mod partikolari, in-nuqqas ta' riżorsi jista' jipprevjeni lill-awtoritajiet milli jieħdu kwalunkwe azzjoni jew jillimita l-azzjonijiet ta' infurzar tagħhom, u dan jippermetti lit-trasgressuri jaħarbu mir-responsabbiltà jew li jirċievu kastig li ma jikkorrispondix mal-gravità tar-reat. Għalhekk, jenhtieg li jiġu stabbiliti kriterji minimi dwar ir-riżorsi u s-setgħat ta' infurzar.
- (28) Il-funzjonament effettiv tal-katina tal-infurzar jiddependi fuq firxa ta' hiliet speċjalizzati. Peress li l-kumplessità tal-isfidi maħluqa mir-reati ambjentali u n-natura teknika ta' tali reati jehtiegu approċċ multidixxiplinari, huwa mehtieg livell għoli ta' għarfien legali, għarfien espert tekniku kif ukoll livell għoli ta' taħriġ u speċjalizzazzjoni fl-awtoritajiet kompetenti rilevanti kollha. L-Istati Membri jenhtieg li jipprovdu taħriġ xieraq għall-funzjoni ta' dawk li jidentifikaw, jinvestigaw, jibdew proċedimenti kriminali kontra reati ambjentali jew jiddeċiedu dwarhom. Sabiex jiġu massimizzati l-professjonalizmu u l-effettività tal-katina tal-infurzar, l-Istati Membri jenhtieg li jikkunsidraw ukoll li jallokaw unitajiet ta' investigazzjoni, prosekuturi u mħallfin kriminali speċjalizzati biex jittrattaw kawżi kriminali ambjentali. Il-qrati kriminali ġenerali jistgħu jipprevedu kmamar speċjalizzati tal-imħallfin. Jenhtieg li l-għarfien espert tekniku jkun disponibbli għall-awtoritajiet rilevanti kollha tal-infurzar.

¹⁰ Il-Konvenzjoni tal-Kummissjoni Ekonomika għall-Ewropa tan-Nazzjonijiet Uniti (UNECE) dwar l-Aċċess għall-Infurmazzjoni, il-Partecipazzjoni tal-Pubbliku fit-Tehid ta' Deċizjonijiet u l-Aċċess għall-Ġustizzja fi Kwistjonijiet Ambjentali.

- (29) Sabiex jiġi żgurat li l-infurzar jirnexxi, l-Istati Membri jenhtieg li jagħmlu disponibbli għodod investigattivi effettivi għar-reati ambjentali bħal dawk li jeżistu fid-dritt nazzjonali tagħhom għall-ġlieda kontra l-kriminalità organizzata jew reati serji oħra. Dawn l-għodod jenhtieg li jinkludu fost l-oħrajn l-interċettazzjoni ta' komunikazzjonijiet, is-sorveljanza bil-moħbi inkluż is-sorveljanza elettronika, il-kunsinni kkontrollati, il-monitoraġġ ta' kontijiet bankarji u għodod oħra ta' investigazzjoni finanzjarja. Dawn l-għodod jenhtieg li jiġu applikati f'konformità mal-prinċipju tal-proporzjonalità u b'rispett shiħ għall-Karta tad-Drittijiet Fundamentali tal-Unjoni Ewropea. F'konformità mad-dritt nazzjonali, in-natura u l-gravità tar-reati li jkunu qed jiġu investigati jenhtieg li jiġġustifikaw l-użu ta' dawn l-għodod investigattivi. Id-dritt tal-protezzjoni tad-data personali jrid jiġi rispettat.
- (30) Sabiex tiġi żgurata sistema ta' infurzar effettiva, integrata u koerenti li tinkludi miżuri tal-dritt amministrattivi, ċivili u kriminali, l-Istati Membri jenhtieg li jorganizzaw kooperazzjoni u komunikazzjoni interni bejn l-atturi kollha tul il-ktajjen ta' infurzar amministrattivi u kriminali u bejn l-atturi tas-sanzjonar punittivi u korrettivi. Skont ir-regoli applikabbli, l-Istati Membri jenhtieg li jikkoperaw ukoll permezz tal-aġenziji tal-UE, b'mod partikolari l-Eurojust u l-Europol, kif ukoll mal-korpi tal-UE, inklużi l-Uffiċċju tal-Prosekutur pubbliku Ewropew (UPPE) u l-Uffiċċju Ewropew ta' Kontra l-Frodi (OLAF), fl-oqsma ta' kompetenza rispettivi tagħhom.
- (31) Sabiex jiġi żgurat approċċ koerenti għall-ġlieda kontra r-reati ambjentali, jenhtieg li l-Istati Membri jadottaw, jippubblikaw u jirrieżaminaw perjodikament strateġija nazzjonali dwar il-ġlieda kontra r-reati ambjentali, jistabbilixxu objettivi, prijoritajiet u miżuri u riżorsi korrispondenti meħtieġa.

- (32) Sabiex jiġu indirizzati b'mod effettiv ir-reati kriminali msemija f'din id-Direttiva, huwa meħtieġ li l-awtoritajiet kompetenti fl-Istati Membri jiġbru data preċiża, konsistenti u komparabbli dwar l-iskala u x-xejriet tar-reati ambjentali u l-isforzi biex jiġu miġġielda u r-rizultati tagħhom. Din id-data jenħtieġ li tintuża għat-thejjja tal-istatistika għall-użu fl-ippjanar operazzjonali u strateġiku tal-attivitajiet ta' infurzar kif ukoll biex ttiprovdi informazzjoni liċ-ċittadini. L-Istati Membri jenħtieġ li jiġbru u jirrapportaw lill-Kummissjoni data statistika rilevanti dwar ir-reati ambjentali. Jenħtieġ li l-Kummissjoni tivvaluta u ttipubblika regolarment ir-rizultati abbażi tad-data trażmessa mill-Istati Membri.
- (33) Id-data statistika dwar ir-reati ambjentali miġbura skont din id-Direttiva jenħtieġ li tkun komparabbli bejn l-Istati Membri u miġbura abbażi ta' standards minimi komuni. Sabiex jiġu żgurati kundizzjonijiet uniformi għall-implimentazzjoni ta' din id-Direttiva, jenħtieġ li jingħataw setgħat ta' implimentazzjoni lill-Kummissjoni sabiex tiddefinixxi format standard għat-trażmissjoni tad-data statistika. Jenħtieġ li daww is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹¹.
- (34) L-obbligi skont din id-Direttiva huma mingħajr preġudizzju għad-dritt tal-Unjoni dwar id-drittijiet proċedurali f'proċedimenti kriminali. Fl-implimentazzjoni ta' din id-Direttiva, jenħtieġ li l-Istati Membri jiżguraw li d-drittijiet proċedurali ta' persuni suspettati jew akkuzati f'proċedimenti kriminali jiġu rrispettati bis-sħiħ.

¹¹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

(35) Alternattivi – hassar għażla wahda skont l-għażla tal-IRL:

[*nuqqas ta' parteċipazzjoni:*] F'konformità mal-Artikoli 1, 2 u l-Artikolu 4a(1) tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, u mingħajr preġudizzju għall-Artikolu 4 ta' dak il-Protokoll, l-Irlanda mhijiex qed tieħu sehem fl-adozzjoni ta' din id-Direttiva u mhijiex marbuta biha jew sugġetta għall-applikazzjoni tagħha. JEW

[*parteċipazzjoni:*] F'konformità mal-Artikolu 3 u l-Artikolu 4a(1) tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, l-Irlanda nnotifikat [, permezz tal-ittra ta' ...,] ix-xewqa tagħha li tieħu sehem fl-adozzjoni u fl-applikazzjoni ta' din id-Direttiva.]

(37) Id-Direttiva 2005/35/KE tal-Parlament Ewropew u tal-Kunsill¹² giet issupplimentata bid-Direttiva 2009/123/KE tal-Parlament Ewropew¹³ u tal-Kunsill b'dispożizzjonijiet dwar ir-reati kriminali u l-pieni għall-iskariki mill-bastimenti ta' sustanzi li jniġġsu. Tali reati u pieni jenhtieg li jaqgħu fil-kamp ta' applikazzjoni ta' din id-Direttiva. Għalhekk, għall-Istati Membri li jipparteċipaw f'din id-Direttiva, id-Direttiva 2009/123/KE jenhtieg li tiġi ssostitwita kif xieraq. **Madankollu, għal raġunijiet ta' konsistenza, u peress li [xi] Stat(i) Membru/i ser jibqgħu marbutin bid-Direttiva 2009/123/KE, huwa mehtieg li tkompli ssir referenza għad-Direttiva 2005/35/KE u għad-Direttiva 2009/123/KE li temendaha, għar-reati marbuta mar-rimi minn bastimenti ta' sustanzi li jniġġsu.**

[(38) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka mhijiex se tieħu sehem fl-adozzjoni ta' din id-Direttiva u għalhekk mhijiex marbuta biha jew soġġetta għall-applikazzjoni tagħha.

¹² Id-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar tniġġis ikkawżat minn vapuri u dwar l-introduzzjoni ta' penali, inklużi pieni kriminali, għal reati ta' tniġġis (ĠU L 255, 30.9.2005, p. 11).

¹³ Id-Direttiva 2009/123/KE tal-Parlament Ewropew u tal-Kunsill tal-21 ta' Ottubru 2009 li temenda d-Direttiva 2005/35/KE dwar it-tniġġis ikkawżat minn vapuri u l-introduzzjoni ta' penali għal ksur (ĠU L 280, 27.10.2009, p. 52).

- (39) Peress li l-objettivi ta' din id-Direttiva, jiġifieri li jiġu żgurati definizzjonijiet komuni ta' reati kriminali ambjentali u d-disponibbiltà ta' sanzjonijiet kriminali effettivi, dissuazivi u proporzjonati għal reati ambjentali serji, ma jistgħux jintlaħqu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti ta' din id-Direttiva, jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 TUE. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħaq dak l-objettiv.
- (40) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, inkluża l-protezzjoni tad-data personali, il-libertà tal-espressjoni u tal-informazzjoni, il-libertà ta' intrapriża, id-dritt għal rimedju effettiv u għal proċess ġust, il-preżunzjoni tal-innoċenza u d-dritt għad-difiża, il-prinċipji tal-legalità u l-proporzjonalità tar-reati u l-pieni kriminali, u d-dritt li wiehed ma jiġix iġġudikat jew jingħata piena darbtejn fi proċedimenti kriminali għall-istess reat. Din id-Direttiva tfittex li tiżgura r-rispett shih ta' dawk id-drittijiet u l-prinċipji u jenhtieg li tiġi implimentata skont dan,

ADOTTAW DIN ID-DIRETTIVA:

Artikolu 1

Sugġett

Din id-Direttiva tistabbilixxi regoli minimi dwar id-definizzjoni ta' reati u sanzjonijiet kriminali sabiex l-ambjent jiġi protett b'mod aktar effettiv.]

Artikolu 2

Definizzjonijiet

1. It-termini użati f'din id-Direttiva għall-fini tad-definizzjoni tar-reati elenkati fl-Artikolu 3(2) u (3) għandhom jinftehm, fejn applikabbli, f'konformità mad-definizzjonijiet ipprovduti fl-atti legali msemmija fl-Artikolu 3(1) il-punti (a) jew (b).

2. Għall-fini ta' din id-Direttiva, japplikaw id-definizzjonijiet l-oħra li ġejjin:

(1) [...]

[...]

(2) [...] ¹⁴[...] ¹⁵[...]

(a) [...] "persuna ġuridika" tfisser kwalunkwe entità ġuridika li jkollha tali status skont id-dritt nazzjonali applikabbli, hlief għal Stati jew korpi pubbliċi li jeżerċitaw l-awtorità tal-Istat u għal organizzazzjonijiet internazzjonali pubbliċi;

[(4) "pubbliku kkonċernat" tfisser il-persuni affettwati jew li x'aktarx jiġu affettwati mir-reati msemmija fl-Artikoli 3 jew 4. Għall-finijiet ta' din id-definizzjoni, il-persuni li jkollhom interess suffiċjenti jew li jsostnu it-telf ta' dritt kif ukoll organizzazzjonijiet mhux governattivi li jippromwovu l-protezzjoni tal-ambjent u li jissodisfaw kwalunkwe rekwiżit proporzjonat skont id-dritt nazzjonali għandhom jitqiesu li għandhom interess;

(5) "vittma" għandha t-tifsira attribwita lilha fl-Artikolu 2(1)(a) tad-Direttiva 2012/29/UE tal-Parlament Ewropew u tal-Kunsill¹⁶.]

¹⁴ [...]

¹⁵ [...]

¹⁶ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI (ĠU L 315, 14.11.2012, p. 57–73).

1. **L-Istati Membri għandhom jiżguraw li l-imġiba msemmija fil-paragrafi 2 u 3 tikkostitwixxi reati kriminali meta dawn ikunu illegali.**

Għall-fini ta' din id-Direttiva l-imġiba "illegali" għandha tfisser imġiba li tikser wiehed minn dawn li ġejjin:

(a) id-dritt tal-Unjoni li għandha l-ghan li ssegwi wiehed mill-oġettivi tal-politika tal-Unjoni dwar l-ambjent kif stabbilit fl-Artikolu 191(1) TFUE;

(b) liġi, regolament amministrattiv ta' Stat Membru jew deċiżjoni mehuda minn awtorità kompetenti ta' Stat Membru li tagħti effett lid-dritt tal-Unjoni msemmi fil-punt (a).

2. [...] **L-Istati Membri għandhom jiżguraw li l-imġiba li ġejja tikkostitwixxi reat kriminali meta din tkun [...] imwettqa intenzjonalment:**

(a) l-iskariku, l-emissjoni jew l-introduzzjoni ta' kwantità ta' materjali jew sustanzi jew radjazzjoni jonizzanti fl-arja, fil-hamrija jew fl-ilma li tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, lill-kwalità tal-hamrija jew lill-kwalità tal-ilma, jew lill-annimali jew lill-pjanti;

(b) it-tqeghid fis-suq, **bi ksur ta' projbizzjoni jew rekwiżit iehor immirat lejn il-protezzjoni tal-ambjent**, ta' prodott, li l-użu tiegħu jirriżulta fir-rimi, l-emissjoni jew l-introduzzjoni ta' kwantità ta' materjali jew sustanzi jew radjazzjoni jonizzanti fl-arja, fil-hamrija jew fl-ilma, li [...] jikkawża jew x'aktarx jikkawża mewt jew korriment serju lil xi persuna jew ħsara sostanzjali lill-kwalità tal-arja, tal-ilma jew tal-hamrija, jew lill-annimali jew lill-pjanti bħala riżultat tal-użu tal-prodott fuq skala akbar;

- (c) il-manifattura, l-introduzzjoni **jew it-tqeghid** fis-suq, **l-importazzjoni, l-esportazzjoni** jew l-użu ta' sustanzi, kemm jekk waħedhom, f'taħlitiet jew f'oġġetti, inkluż l-inkorporazzjoni tagħhom f'oġġetti, meta:
- (i) din l-[...] **imġiba** tkun ristretta skont it-Titolu VIII u l-Anness XVII tar-Regolament (KE) Nru 1907/2006 tal-Parlament Ewropew u tal-Kunsill¹⁷; jew
 - (ii) din l-[...] **imġiba** tkun ipprojbata skont it-Titolu VII tar-Regolament (KE) Nru 1907/2006; jew
 - (iii) din l-[...] **imġiba** ma tkunx f'konformità mar-Regolament (KE) Nru 1107/2009 tal-Parlament Ewropew u tal-Kunsill¹⁸; jew
 - (iv) din l-[...] **imġiba** ma tkunx f'konformità mar-Regolament (KE) Nru 528/2012 tal-Parlament Ewropew u tal-Kunsill¹⁹; jew

¹⁷ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Dicembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

¹⁸ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1–50).

¹⁹ Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali (ĠU L 167, 27.6.2012, p. 1–123).

(v) din l-**imġiba** tkun taqa' taht ir-Regolament (KE) Nru 1272/2008 tal-Parlament Ewropew u tal-Kunsill²⁰; jew

(vi) din l-**imġiba** tkun ipprojbita skont l-Anness I tar-Regolament (UE) 2019/1021 tal-Parlament Ewropew u tal-Kunsill²¹,

u tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti;

(c)bis il-manifattura, l-użu, il-ħżin, l-importazzjoni jew l-esportazzjoni tal-merkurju, tal-komposti tal-merkurju u tat-taħlitiet tal-merkurju u tal-prodotti miżjudin bil-merkurju bi ksur tar-rekwiżiti stabbiliti fir-Regolament (UE) 2017/852 tal-Parlament Ewropew u tal-Kunsill li jikkawżaw jew x'aktarx jikkawżaw mewt jew korriment serju lil xi persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti;

(d) għall-iżviluppatur tal-proġett, kif definit fl-Artikolu 1(2)(b) tad-Direttiva 2011/92/UE tal-Parlament Ewropew u tal-Kunsill²², l-eżekuzzjoni ta' proġetti msemija fl-Artikoli 1(2)(a) u 4(1) u (2) u elenkata fl-Anness I jew II ta' dik id-Direttiva [...]²³, mingħajr kunsens għall-iżvilupp [...], u li tikkawża jew x'aktarx tikkawża ħsara sostanzjali lill-kwalità tal-arja, lill-kwalità tal-ħamrija jew lill- [...]istatus tal-ilma, jew lill-annimali jew lill-pjanti;

²⁰ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jħassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).

²¹ Ir-Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organiċi persistenti (ĠU L 169, 25.6.2019, p. 45).

²² **Id-Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).**

²³ [...]

- (e) il-ġbir, it-trasport, l-irkupru u r-rimi ta' skart, is-superviżjoni ta' tali operazzjonijiet u l-manutenzjoni tas-siti tar-rimi, inkluża l-azzjoni li tittiehed minn negozjanti jew sensara (l-immaniġġjar tal-iskart), meta **tali** mgħiba [...]:
- (i) tikkonċerna l-iskart perikoluż kif definit fl-Artikolu 3(2) tad-Direttiva 2008/98/KE tal-Parlament Ewropew u tal-Kunsill²⁴ u **meta tikkonċerna** kwantità mhux negligibbli;
- (ii) tikkonċerna skart ieħor minn dak imsemmi fil-punt (i) u tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti;
- (f) il-vjeġġi ta' skart, fit-tifsira tal-Artikolu 2(35) tar-Regolament (KE) Nru 1013/2006 tal-Parlament Ewropew u tal-Kunsill²⁵ meta tali vjeġġ **jikkonċerna** [...] kwantità mhux negligibbli, kemm jekk isir fi vjeġġ wieħed jew f'diversi vjeġġi li jidhru li jkunu konnessi;
- (g) **ghas-sid, kif definit fl-Artikolu 3(1), il-punt 14 tar-Regolament (UE) Nru 1257/2013 tal-Parlament Ewropew u tal-Kunsill²⁶, ta' bastiment li jaqa' fil-kamp ta' applikazzjoni ta' dak ir-Regolament, ir-riċiklaġġ ta' bastiment[...]²⁷[...] mingħajr ma jikkonforma mar-rekwiżiti msemmiya fl-[...]Artikolu 6(2), il-punt (a) ta' dak ir-Regolament, li jimponu r-riċiklaġġ fil-faċilitajiet tar-riċiklaġġ ta' bastimenti li huma inklużi fil-Lista Ewropea stabbilita skont l-Artikolu 16 ta' dak ir-Regolament;**

²⁴ Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3–30).

²⁵ Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

²⁶ **Ir-Regolament (UE) Nru 1257/2013 tal-Parlament Ewropew u tal-Kunsill tal-20 ta' Novembru 2013 dwar ir-riċiklaġġ tal-bastimenti u li jemenda r-Regolament (KE) Nru 1013/2006 u d-Direttiva 2009/16/KE (ĠU L 330, 10.12.2013, p. 1).**

²⁷ [...]

- (h) l-iskariki mill-bastimenti ta' sustanzi li jniġġsu msemmija fl-Artikolu 4(1) tad-Direttiva 2005/35/KE tal-Parlament Ewropew u tal-Kunsill²⁸ [...], fi kwalunkwe waħda miż-żoni msemmija fl-Artikolu 3(1) ta' dik id-Direttiva **minn bastiment li jaqa' fil-kamp ta' applikazzjoni tal-Artikolu 3(2) ta' dik id-Direttiva. Dan il-paragrafu ma ghandux japplika ghas-sitwazzjonijiet deskritti fl-[...]Artikolu 5 ta' dik id-Direttiva. Dan il-paragrafu [...] ma ghandux japplika għal każijiet minuri, fejn l-att imwettaq [...] ma jikkawżax deterjorazzjoni fil-kwalità tal-ilma, sakemm l-addizzjoni ta' każijiet minuri ripetuti [...], li individwalment jagħmlu dan,** ma tirriżultax f'deterjorazzjoni fil-kwalità tal-ilma;

²⁸ Id-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar tniġġis ikkawżat minn vapuri u dwar l-introduzzjoni ta' penali, inklużi pieneni kriminali, għal reati ta' tniġġis (ĠU L 255, 30.9.2005, p. 11–21).

(i) [...] it-thaddim jew l-**gheluq** [...] ta' installazzjoni li fiha ssir attività perikoluża jew li fiha jinħażnu jew jintużaw sustanzi[...] jew [...] **tahlitiet** perikoluži, **meta tali mġiba u tali attività, sustanza jew tahlita perikoluża taqa'** [...] fil-kamp ta' applikazzjoni tad-Direttiva 2012/18/UE tal-Parlament Ewropew u tal-Kunsill²⁹[...] **jew tad-Direttiva 2010/75/UE tal-Parlament Ewropew u tal-Kunsill³⁰[...]**³¹, u meta tali mġiba [...] tikkawża jew x'aktarx tikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti; **[Jekk Direttiva li temenda d-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) u d-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma tiġi adottata qabel din id-Direttiva, il-punt (i) għandu jiġi sostitwit b'reat kriminali fil-kamp ta' applikazzjoni ta' dik id-Direttiva.]**

(i)bis il-kostruzzjoni, it-thaddim u ż-żarmar ta' installazzjoni, meta tali mġiba u tali installazzjoni jaqghu fil-kamp ta' applikazzjoni tad-Direttiva 2013/30/UE tal-Parlament Ewropew u tal-Kunsill³², u meta tali mġiba tikkawża jew x'aktarx tikkawża l-mewt jew il-korriment serju lil xi persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti;

²⁹ Id-Direttiva 2012/18/UE tal-Parlament Ewropew u tal-Kunsill tal-4 ta' Lulju 2012 dwar il-kontroll ta' perikli ta' incidenti kbar li jinvolvu sustanzi u tahlitiet perikoluži li temenda u sussegwentement tħassar id-Direttiva tal-Kunsill 96/82/KE (ĠU L 197, 24.7.2012, p. 1–37).

³⁰ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17–119).

³¹ [...]

³² Id-Direttiva 2013/30/UE tal-Parlament Ewropew u tal-Kunsill tat-12 ta' Ġunju 2013 dwar l-operazzjonijiet taż-żejt u tal-gass offshore u li temenda d-Direttiva 2004/35/KE (ĠU L 178, 28.6.2013, p. 66–106).

- (j) il-manifattura, il-produzzjoni, l-ipproċessar, l-immaniġġjar, l-użu, iż-żamma, il-ħżin, it-trasport, l-importazzjoni, l-esportazzjoni jew ir-rimi ta' materjal **jew sustanzi** radjuattivi, **meta tali mġiba u tali materjal jew sustanza taqa'** [...] fil-kamp ta' applikazzjoni tad-Direttiva tal-Kunsill 2013/59/Euratom³³[...] **jew id-Direttiva tal-Kunsill 2014/87/Euratom³⁴ [...]**³⁵, u meta tali mġiba [...] tikkawża jew li x'aktarx jikkawża l-mewt jew il-korriment serju lil kwalunkwe persuna jew ħsara sostanzjali lill-kwalità tal-arja, lill-kwalità tal-ħamrija jew lill-kwalità tal-ilma, jew lill-annimali jew lill-pjanti;
- (k) l-astrazzjoni tal-ilma tal-wiċċ jew tal-ilma ta' taħt l-art **fit-tifsira tad-Direttiva 2000/60/KE³⁶** li tikkawża jew li x'aktarx tikkawża ħsara sostanzjali lill-istatus ekoloġiku jew lill-potenzjal tal-korpi tal-ilma tal-wiċċ jew lill-istatus kwantitattiv tal-korpi tal-ilma ta' taħt l-art;
- (l) il-qtil, il-qerda, it-teħid, il-pussess, il-bejgh jew l-offerta għall-bejgh ta' eżemplar jew eżemplari ta' speċijiet ta' fawna jew flora selvaġġi elenkati fl-Annessi IV [...] **jew V** (meta l-ispeċijiet fl-Anness V ikunu soġġetti għall-istess miżuri bħal dawk adottati għall-ispeċijiet fl-Anness IV) tad-Direttiva tal-Kunsill 92/43/KEE³⁷ u tal-ispeċijiet imsemmija fl-Artikolu 1 tad-Direttiva 2009/147/KE tal-Parlament Ewropew u tal-Kunsill³⁸, ħlief għal kazijiet fejn l-imġiba tikkonċerna kwantità negligibbli ta' tali eżemplari;

³³ Id-Direttiva tal-Kunsill 2013/59/Euratom tal-5 ta' Diċembru 2013 li tistabbilixxi standards bażiċi ta' sikurezza għal protezzjoni kontra l-perikli li jirriżultaw minn esponiment għal radjazzjoni jonizzanti, u li tħassar id-Direttivi 89/618/Euratom, 90/641/Euratom, 96/29/Euratom, 97/43/Euratom u 2003/122/Euratom (ĠU L 13, 17.1.2014, p. 1–73).

³⁴ Id-Direttiva tal-Kunsill 2014/87/Euratom tat-8 ta' Lulju 2014 li temenda d-Direttiva 2009/71/Euratom li tistabbilixxi qafas Komunitarju għas-sikurezza nukleari ta' installazzjonijiet nukleari (ĠU L 219, 25.7.2014, p. 42–52).

³⁵ [...]

³⁶ **Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1–73).**

³⁷ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitat naturali u tal-fawna u l-flora selvaġġa (ĠU L 206, 22.7.1992, p. 7–50).

³⁸ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ġhasafar selvaġġi (ĠU L 20, 26.1.2010, p. 7–25).

- (m) il-kummerè ta' eżemplari ta' speċijiet ta' fawna jew flora selvaġġi jew ta' partijiet jew ta' derivattivi tagħhom elenkati fl-Annessi A u B tar-Regolament tal-Kunsill (KE) Nru 338/97³⁹, hlief għal każijiet fejn l-imġiba tikkonċerna kwantità negligibbli ta' tali eżemplari;
- (n) l-introduzzjoni [...] fis-suq tal-Unjoni ta' injam maħsud b'mod illegali jew ta' prodotti tal-injam **idderivati minn tali njam, bi ksur tal-projbizzjonijiet u l-obbligi stabbiliti fl-Artikolu 4(1) tar-[...]Regolament (UE) Nru 995/2010 tal-Parlament Ewropew u tal-Kunsill⁴⁰**, hlief għal każijiet fejn l-imġiba tikkonċerna kwantità negligibbli; *[jekk Regolament dwar it-tqegħid fis-suq tal-Unjoni kif ukoll l-esportazzjoni mill-Unjoni ta' ċerti komoditajiet u prodotti assoċjati mad-deforestazzjoni u d-degradazzjoni tal-foresti u li jhassar ir-Regolament (UE) Nru 995/2010 jiġi adottat qabel din id-Direttiva, il-punt (n) għandu jiġi sostitwit b'reat kriminali fil-kamp ta' applikazzjoni tal-Artikolu 3 ta' dak ir-Regolament.]*
- (o) Kwalunkwe mġiba li tikkawża d-deterjorament ta' habitat, **jew id-disturbanza ta' speċijiet tal-annimali elenekati fl-Anness II (a) tad-Direttiva tal-Kunsill 92/43/KEE⁴¹**, f'sit protett, fit-tifsira tal-Artikolu 6(2) ta' **dik** [...] id-Direttiva [...] ⁴², meta din id-deterjorazzjoni **jew id-disturbanza** tkun sinifikanti. **Habitat f'sit protett** tfisser kwalunkwe habitat ta' speċijiet li għalih zona hija kklassifikata **bhala zona ta' protezzjoni speċjali skont l-Artikolu 4(1) jew (2) tad-Direttiva 2009/147/KE tal-Parlament Ewropew u tal-Kunsill⁴³**, jew kwalunkwe habitat naturali jew habitat ta' speċijiet li għalih sit jintgħazel **bhala zona speċjali ta' konservazzjoni f'konformità mal-Artikolu 4(4) tad-Direttiva tal-Kunsill 92/43/KEE jew li għalih sit ikun elenkat bhala sit ta' importanza Komunitarja f'konformità mal-Artikolu 4(2) tad-Direttiva tal-Kunsill 92/42/KEE;**

³⁹ Ir-Regolament tal-Kunsill (KE) Nru 338/97 tad-9 ta' Diċembru 1996 dwar il-protezzjoni ta' speċi ta' fawna u flora selvaġġi billi jkun regolat il-kummerè fihom (ĠU L 61, 3.3.1997, p. 1).

⁴⁰ Ir-Regolament (UE) Nru 995/2010 tal-Parlament Ewropew u tal-Kunsill tal-20 ta' Ottubru 2010 li jistabbilixxi l-obbligi tal-operaturi li jqiegħdu fis-suq injam u prodotti tal-injam (ĠU L 295, 12.11.2010, p. 23–34).

⁴¹ **Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).**

⁴² [...]

⁴³ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ġhasafar selvaġġi (ĠU L 20, 26.1.2010, p. 7).

- (p) **l-introduzzjoni fit-territorju tal-Unjoni, it-tqeghid fis-suq, iż-żamma, it-tniissil, it-trasport, l-użu, l-iskambju, il-permess għar-riproduzzjoni, it-tkabbir jew il-kultivazzjoni, ir-rilaxx fl-ambjent, jew it-tixrid ta' speċijiet aljeni invażivi li huma ta' thassib għall-Unjoni meta:**
- (i) l-imgħiba tikser ir-restrizzjonijiet stabbiliti fl-Artikolu 7(1) tar-Regolament (UE) Nru 1143/2014 tal-Parlament Ewropew u tal-Kunsill⁴⁴ **u tikkawża jew x'aktarx tikkawża mewt jew korriment serju li xi persuna jew hsara sostanzjali lill-kwalità tal-arja, lill-kwalità tal-hamrija jew lill-kwalità tal-ilma, jew lill-annimali jew lill-pjanti;**
- (ii) l-imgħiba tikser kundizzjoni ta' permess mahruġ skont l-Artikolu 8 jew ta' awtorizzazzjoni mogħtija skont l-Artikolu 9 tar-Regolament (UE) Nru 1143/2014 u tikkawża jew x'aktarx tikkawża l-mewt jew il-korriment serju lil kwalunkwe persuna jew hsara sostanzjali lill-kwalità tal-arja, lill-kwalità tal-hamrija jew lill-kwalità tal-ilma, jew lill-annimali jew lill-pjanti;
- (q) il-produzzjoni, it-tqeghid fis-suq, l-importazzjoni, l-esportazzjoni[...] **jew l-użu[...]** ta' sustanzi li jnaqqsu l-ożonu kif definit fl-Artikolu 3(4) tar-Regolament (KE) Nru 1005/2009 tal-Parlament Ewropew u tal-Kunsill⁴⁵ **jew il-produzzjoni, it-tqeghid fis-suq, l-importazzjoni jew l-esportazzjoni ta' prodotti u tagħmir li fihom jew li jiddependu minn tali sustanzi; [Jekk Regolament dwar sustanzi li jnaqqsu s-saff tal-ożonu u li jhassar ir-Regolament (KE) Nru 1005/2009 jiġi adottat qabel din id-Direttiva, il-punt (q) għandu jiġi sostitwit b'reat kriminali fil-kamp ta' applikazzjoni ta' dak ir-Regolament.]**

⁴⁴ Ir-Regolament (UE) Nru 1143/2014 tal-Parlament Ewropew u tal-Kunsill tat-22 ta' Ottubru 2014 dwar il-prevenzjoni u l-ġestjoni tal-introduzzjoni u t-tixrid ta' speċijiet aljeni invażivi (ĠU L 317, 4.11.2014, p. 35).

⁴⁵ Ir-Regolament (KE) Nru 1005/2009 tal-Parlament Ewropew u tal-Kunsill tas-16 ta' Settembru 2009 dwar sustanzi li jnaqqsu s-saff tal-ożonu (ĠU L 286, 31.10.2009, p. 1–30)

- (r) [...] it-tqeghid fis-suq, l-importazzjoni, [...] l-użu[...] [...] jew ir-rilaxx ta' gassijiet fluwororati b'effett ta' serra kif definit fl-Artikolu 2(1) tar-Regolament Nru 517/2014 tal-Parlament Ewropew u tal-Kunsill⁴⁶ jew **it-tqeghid fis-suq jew l-importazzjoni** ta' prodotti u tagħmir li fihom jew li jiddependu minn tali gassijiet. **[Jekk Regolament dwar gassijiet fluworurati b'effett ta' serra li jemenda d-Direttiva 2019/1937 u li jhassar ir-Regolament 517/2014 jiġi adottat qabel din id-Direttiva, il-punt (r) għandu jiġi sostitwit b'reat kriminali fil-kamp ta' applikazzjoni ta' dak ir-Regolament.]**

3. [...] L-Istati Membri għandhom jiżguraw li l-imġiba msemmija fil-paragrafu 2 [...], il-punti (a), (b), (c), **(c)bis**, [...] (e), (f), (h), (i), **(i)bis**, (j), (k), **(l)**, (m), (n), **(o)**, [...] (q), (r) tikkostitwixxi wkoll reat kriminali, meta titwettag b'mill-inqas negligenza serja.

4. [...] **Sabiex jiġi vvalutat** jekk il-ħsara jew il-ħsara probabbli tkunx sostanzjali [...] **fit-tifsira tal-paragrafu 2 [...], il-punti (a) sa (d), (e) (ii), (i), (i)bis, (j), (k) u (p) (i) u (ii), għandu jitqies wiehed jew aktar mill-elementi li ġejjin, fejn rilevanti:**

(a) il-kundizzjoni bażi tal-ambjent affettwat;

(b) jekk il-ħsara tkunx fit-tul, fuq perjodu ta' żmien medju jew fuq perjodu ta' żmien qasir;

[...]

(c) [...] il-firxa tal-ħsara;

(d) [...] ir-reversibbiltà tal-ħsara.

⁴⁶ Ir-Regolament (UE) Nru 517/2014 tal-Parlament Ewropew u tal-Kunsill tas-16 ta' April 2014 dwar gassijiet fluworurati b'effett ta' serra u li jhassar ir-Regolament (KE) Nru 842/2006 (ĠU L 150, 20.5.2014, p. 195–230).

5. [...] Sabiex jiġi vvalutat jekk l-attività x'aktarx tikkawża ħsara lill-kwalità tal-ajru, lill-kwalità tal-ħamrija jew lill-kwalità **jew l-istatus** tal-ilma, jew lill-annimali jew lill-pjanti [...] **fit-tifsira tal-paragrafu 2 [...], il-punti (a) sa (d), (e) (ii), (i), (i)bis, (j), (k) u (p) (i) u (ii), għandu jitqies wiehed jew aktar mill-elementi li ġejjin, fejn rilevanti:**

(a) l-imġiba tkun relatata ma' attività li titqies bħala riskjuża jew perikoluża **għall-ambjent jew għas-saħħa tal-bniedem, u** teħtieġ awtorizzazzjoni li ma tkunx inkisbet jew giet osservata;

(b) il-punt sa fejn jinqabżu l-valuri, il-parametri jew il-limiti stabbiliti [...] **f'wiehed mill-atti elenkati fil-paragrafu 1, il-punti (a) jew (b),** jew f'awtorizzazzjoni maħruġa għall-attività;

(c) jekk il-materjal jew is-sustanza tkunx ikklassifikata bħala perikoluża jew inkella elenkata bħala ta' ħsara għall-ambjent jew għas-saħħa tal-bniedem.

6. [...] Sabiex jiġi vvalutat jekk il-kwantità hijiex negligibbli jew mhux negligibbli [...] **fit-tifsira tal-paragrafu 2 [...], il-punti (e) (i), (f), (l), (m), (n), għandu jitqies wiehed jew aktar mill-elementi li ġejjin, fejn rilevanti:**

(a) l-ghadd ta' oġġetti soġġetti għar-reat;

(b) il-punt sa fejn jinqabeż [...] limitu regolatorju, valur jew parametru obbligatorju ieħor **previst f'wiehed mill-atti elenkati taħt il-paragrafu 1, il-punti (a) jew (b);**

(c) l-istat ta' konservazzjoni tal-ispeċijiet ta' fawna jew flora kkonċernati;

(d) il-kost tar-restawr tal-ħsara ambjentali, **meta kwantifikabbli.**

Artikolu 4

Tixwix, għajnuna u komplicità u tentattiv

1. L-Istati Membri għandhom jiżguraw li l-istigazzjoni, u l-għajnuna u l-assistenza għat-twettiq ta' kwalunkwe wieħed mir-reati kriminali **mwettaq intenzjonalment** imsemmija fl-Artikolu 3(2) u l-għajnuna u l-assistenza fihom ikunu punibbli bħala reati kriminali.
2. L-Istati Membri għandhom jiehdu l-miżuri meħtieġa biex jiżguraw li tentattiv biex jitwettaq **intenzjonalment** kwalunkwe wieħed mir-reati kriminali msemmija fl-Artikolu 3 (2)[...] il-punti (a), (b), (c), **(c)bis**, [...] (e), (f), (h), (i), **(i)bis**, (j), (k), (m), (n), (p) **(i) u** (ii), (q), (r) [...] ikun punibbli bħala reat kriminali.

[Artikolu 5

Pieni għal persuni fiżiċi

1. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikoli 3 u 4 ikunu punibbli permezz ta' peni kriminali effettivi, proporzjonati u dissważivi.
2. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikolu 3 ikunu punibbli b'terminu massimu ta' prigunerija ta' mill-inqas 10 snin jekk jikkawżaw jew x'aktarx jikkawżaw il-mewt jew il-korriment serju lil kwalunkwe persuna.
3. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikolu 3(1), il-punti (a) sa (j), (n), (q), (r) ikunu punibbli b'terminu massimu ta' prigunerija ta' mill-inqas sitt snin.
4. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikolu 3(1), il-putni (k), (l), (m), (o), (p) ikunu punibbli b'terminu massimu ta' prigunerija ta' mill-inqas erba' snin.

5. L-Istati Membri għandhom jiehdu l-miżuri meħtieġa biex jiżguraw li l-persuni fiżiċi li jkunu wettqu r-reati msemmija fl-Artikoli 3 u 4 jistgħu jkunu soġġetti għal sanzjonijiet jew miżuri addizzjonali li għandhom jinkludu:
- (a) obbligu li jirrestawraw l-ambjent f'perjodu ta' zmien speċifiku;
 - (b) multi;
 - (c) esklużjonijiet temporanji jew permanenti mill-aċċess għal finanzjament pubbliku, inklużi proċeduri ta' akkwist, għotjiet u konċessjonijiet;
 - (d) skwalifika mit-tmexxija ta' stabbilimenti tat-tip użat għat-tweqqif tar-reat;
 - (e) rtirar ta' permessi u awtorizzazzjonijiet għall-eżerċitar ta' attivitajiet li rriżultaw fit-tweqqif tar-reat;
 - (f) projbizzjonijiet temporanji li wieħed jidher għal kariga eletta jew pubblika;
 - (g) publikazzjoni nazzjonali jew madwar l-Unjoni tad-deċiżjoni gudiżżjarja relatata mal-kundanna jew ta' kwalunkwe sanzjoni jew miżura applikata.

Artikolu 6

Responsabbiltà ta' persuni ġuridiċi

1. L-Istati Membri għandhom jiżguraw li persuni ġuridiċi jkunu jistgħu jinżammu responsabbli għar-reati msemmija fl-Artikoli 3 u 4 meta tali reati jkunu twettqu għall-benefiċċju tagħhom minn kwalunkwe persuna li jkollha pożizzjoni ta' tmexxija fi ħdan il-persuna ġuridika, li tagħxi individwalment jew b'hal part minn organu tal-persuna ġuridika, abbażi ta':
- (a) setgħa ta' rappreżentanza tal-persuna ġuridika;

(b) awtorità li tiegħu deċiżjonijiet f'isem il-persuna ġuridika;

(c) awtorità li teżercita kontroll fi hdan il-persuna ġuridika.

2. L-Istati Membri għandhom jiżguraw ukoll li persuni ġuridiċi jkunu jistgħu jinżammu responsabbli meta n-nuqqas ta' sorveljanza jew ta' kontroll, minn persuna msemmija fil-paragrafu 1, ikun għamel possibbli t-twettiq ta' reat imsemmi fl-Artikoli 3 u 4 għall-benefiċċju tal-persuna ġuridika minn persuna li taqa' taħt l-awtorità tagħha.
3. Ir-responsabbiltà ta' persuni ġuridiċi skont il-paragrafi 1 u 2 ma għandhiex teskludi l-proċedimenti kriminali kontra l-persuni fiżiċi li jkunu t-trasgressuri, l-istigaturi tar-reati msemmija fl-Artikoli 3 u 4 jew kompliċi fihom.

Artikolu 7

Sanzjonijiet għall-persuni ġuridiċi

1. Kull Stat Membru għandu jiehu l-miżuri meħtieġa biex jiżgura li persuna ġuridika li tinżamm responsabbli skont l-Artikolu 6(1) tkun punibbli b'sanzjonijiet jew miżuri li jkunu effettivi, proporzjonati u dissważivi.
2. L-Istati Membri għandhom jieħdu l-miżuri meħtieġa biex jiżguraw li s-sanzjonijiet jew il-miżuri għall-persuni ġuridiċi responsabbli skont l-Artikolu 6(1) għar-reati msemmija fl-Artikoli 3 u 4 għandhom jinkludu:
 - (a) multi kriminali jew mhux kriminali;
 - (b) obbligu li jirrestawraw l-ambjent f'perjodu ta' żmien speċifiku;
 - (c) esklużjoni mid-dritt għall-benefiċċji pubbliċi jew għajnuna pubblika;
 - (d) esklużjoni temporanja mill-aċċess għal finanzjament pubbliku, inklużi proċeduri ta' akkwist, għotjiet u konċessjonijiet;

- (e) skwalifika temporanja jew permanenti mill-prattika ta' attivitajiet kummerċjali;
- (f) rtirar ta' permessi u awtorizzazzjonijiet għall-eżerċitar ta' attivitajiet li rriżultaw fit-twettiq tar-reat;
- (g) tqegħid taħt superviżjoni ġudizzjarja;
- (h) stralċ ġudizzjarju;
- (i) għeluq temporanju jew permanenti tal-istabbilimenti użati għat-twettiq tar-reat;
- (j) obbligu tal-kumpaniji li jintroduċu skemi ta' diligenza dovuta għat-titjib tal-konformità mal-istandards ambjentali;
- (k) pubblikazzjoni tad-deċiżjoni ġudizzjarja relatata mal-kundanna jew ta' kwalunkwe sanzjoni jew miżura applikata.

3. L-Istati Membri għandhom jiehdu l-miżuri meħtieġa biex jiżguraw li persuna ġuridika li tinzamm responsabbli skont l-Artikolu 6(2) tkun punibbli b'sanzjonijiet jew miżuri li jkunu effettivi, proporzjonati u dissważivi.
4. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikolu 3(1), il-punti (a) sa (j), (n), (q), (r) ikunu punibbli b'multi, li l-limitu massimu tagħhom ma għandux ikun inqas minn 5 % tal-fatturat globali totali tal-persuna ġuridika [/impriza] fis-sena finanzjarja ta' qabel id-deċiżjoni ta' mmultar.
5. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikolu 3(1), il-punti (k), (l), (m), (o), (p) ikunu punibbli b'multi, li l-limitu massimu tagħhom ma għandux ikun inqas minn 3 % tal-fatturat globali totali tal-persuna ġuridika [/impriza] fis-sena finanzjarja ta' qabel id-deċiżjoni ta' mmultar.

6. L-Istati Membri għandhom jieħdu miżuri biex jiżguraw li l-profitti illegali ġġenerati mir-reat u l-fatturat annwali tal-persuna ġuridika jitqiesu meta tittiehed deċiżjoni dwar il-livell xieraq ta' multa skont il-paragrafu 1.

Artikolu 8

Ċirkostanzi aggravanti

Sa fejn iċ-ċirkostanzi li ġejjin ma jkunux diġà jagħmlu parti mill-elementi li jikkostitwixxu r-reati kriminali msemmija fl-Artikolu 3, l-Istati Membri għandhom jieħdu l-miżuri meħtieġa biex jiżguraw li, fir-rigward tar-reati rilevanti msemmija fl-Artikoli 3 u 4, iċ-ċirkostanzi li ġejjin jistgħu jitqiesu bħala ċirkostanzi aggravanti:

- (a) ir-reat ikkawża l-mewt ta', jew il-korriment serju lil, persuna;
- (b) ir-reat ikkawża l-qerda jew ħsara sostanzjali irriversibbli jew fit-tul lil ekosistema;
- (c) ir-reat ikun twettaq fil-qafas ta' organizzazzjoni kriminali fit-tifsira tad-Deċiżjoni Kwadru 2008/841/ĠAI tal-Kunsill⁴⁷;
- (d) ir-reat kien jinvolvi l-użu ta' dokumenti foloz jew falsifikati;
- (e) ir-reat ikun twettaq minn uffiċjal pubbliku waqt it-twettiq ta' dmirijietu;
- (f) it-trasgressur ikun wettaq ksur preċedenti simili tad-dritt ambjentali;
- (g) ir-reat iġġenera jew kien mistenni li jiġġenera benefiċċji finanzjarji sostanzjali, jew evita spejjeż sostanzjali, direttament jew indirettament;

⁴⁷ Id-Deċiżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata, ĠU L 300/42.

- (h) l-imġiba tat-trasgressur twassal għal responsabbiltà għall-ħsara ambjentali iżda t-trasgressur ma jissodisfax l-obbligi tiegħu li jieħu azzjoni korrettiva skont l-Artikolu 6 tad-Direttiva 2004/35/KE⁴⁸;
- (i) it-trasgressur ma jipprovdi assistenża lill-awtoritajiet tal-ispezzjoni u lil awtoritajiet oħra tal-infurzar meta dan ikun meħtieġ legalment;
- (j) it-trasgressur ifixkel b'mod attiv l-ispezzjoni, il-kontrolli doganali jew l-attivitajiet ta' investigazzjoni, jew jintimida jew jinterferixxi ma' xhieda jew ma' lmentaturi.

Artikolu 9

Ċirkostanzi mitiganti

L-Istati Membri għandhom jieħdu l-miżuri meħtieġa biex jiżguraw li fir-rigward tar-reati rilevanti msemmija fl-Artikoli 3 u 4, iċ-ċirkostanzi li ġejjin jistgħu jitqiesu bħala ċirkostanzi mitiganti:

- (a) it-trasgressur ikun irrestawra n-natura għall-kundizzjoni preċedenti tagħha;
- (b) it-trasgressur jagħti lill-awtoritajiet amministrattivi jew għidizzjarji informazzjoni li ma kienx jirnexxielhom jiksbu b'mod ieħor, u jgħinhom:
 - (i) jidentifikaw jew iressqu quddiem il-qorti lit-trasgressuri l-oħra;
 - (ii) isibu evidenza.

⁴⁸ Id-Direttiva 2004/35/KE tal-Parlament Ewropew u tal-Kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.4.2004, p. 56–75).

Artikolu 10
Frizar u konfiska

L-Istati Membri għandhom jiehdu l-miżuri meħtieġa biex jiżguraw, kif xieraq, li l-awtoritajiet kompetenti tagħhom ikunu jistgħu jiffriżaw jew jikkonfiskaw, f'konformità mad-Direttiva 2014/42/UE tal-Parlament Ewropew u tal-Kunsill⁴⁹, ir-rikavat li jirriżulta mit-tweġġ jew mill-kontribut għat-tweġġ tar-reati msemmija f'din id-Direttiva u l-mezzi strumentali użati jew maħsuba biex jintużaw fihom.

Artikolu 11
Perjodi ta' preskrizzjoni għal reati kriminali

1. L-Istati Membri għandhom jiehdu l-miżuri neċessarji biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni għadizzjarja tar-reati kriminali msemmija fl-Artikoli 3 u 4 għal perjodu ta' żmien suffiċjenti wara li jkunu twettqu dawk ir-reati kriminali, sabiex dawk ir-reati kriminali jkunu jistgħu jiġu indirizzati b'mod effettiv.
2. L-Istati Membri għandhom jiehdu l-miżuri meħtieġa biex jippermettu l-investigazzjoni, il-prosekuzzjoni, il-proċess u d-deċiżjoni għadizzjarja tar-:
 - (a) reati msemmija fl-Artikoli 3 u 4 li jkunu punibbli b'sanzjoni massima ta' mill-inqas 10 snin prigunerija, għal perjodu ta' mill-inqas 10 snin miż-żmien meta jkun twettaq ir-reat, meta r-reati jkunu punibbli;
 - (b) reati msemmija fl-Artikoli 3 u 4 li jkunu punibbli b'sanzjoni massima ta' mill-inqas sitt snin prigunerija, għal perjodu ta' mill-inqas sitt snin miż-żmien meta jkun twettaq ir-reat, meta r-reati jkunu punibbli;

⁴⁹ Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (ĠU L 127, 29.4.2014, p. 39).

- (c) reati msemija fl-Artikoli 3 u 4 li jkunu punibbli b'sanzjoni massima ta' mill-inqas erba' snin prigunerija, għal perjodu ta' mill-inqas erba' snin miż-żmien meta jkun twettaq ir-reat, meta r-reati jkunu punibbli.
3. B'deroga mill-paragrafu 2, l-Istati Membri jistgħu jistabbilixxu perjodu ta' preskrizzjoni li jkun iqsar minn 10 snin, iżda mhux iqsar minn erba' snin, dment li l-perjodu jkun jista' jiġi interrott jew sospiż f'każ ta' atti speċifikati.
4. L-Istati Membri għandhom jieħdu l-miżuri meħtieġa sabiex jiżguraw l-infurzar ta':
- (a) piena ta' prigunerija fil-każ ta' reat kriminali li jkun punibbli b'sanzjoni massima ta' mill-inqas 10 snin prigunerija, imposta wara kundanna finali għal reat kriminali msemmi fl-Artikoli 3 u 4, għal mill-inqas 10 snin mid-data tal-kundanna finali;
- (b) piena ta' prigunerija fil-każ ta' reat kriminali li jkun punibbli b'sanzjoni massima ta' mill-inqas sitt snin prigunerija, imposta wara kundanna finali għal reat kriminali msemmi fl-Artikoli 3 u 4, għal mill-inqas sitt snin mid-data tal-kundanna finali;
- (c) piena ta' prigunerija fil-każ ta' reat kriminali li jkun punibbli b'sanzjoni massima ta' mill-inqas erba' snin prigunerija, imposta wara kundanna finali għal reat kriminali msemmi fl-Artikoli 3 u 4, għal mill-inqas erba' snin mid-data tal-kundanna finali.

Dawn il-perjodi jistgħu jinkludu estensjonijiet tal-perjodu ta' preskrizzjoni li jirriżultaw minn interruzzjoni jew sospensjoni.

Artikolu 12
Ġurisdizzjoni

1. Kull Stat Membru għandu jiehu l-miżuri meħtieġa biex jistabbilixxi l-ġurisdizzjoni tiegħu fuq ir-reati msemmija fl-Artikoli 3 u 4 meta:
 - (a) ir-reat ikun twettaq kompletament jew parzjalment fit-territorju tiegħu;
 - (b) ir-reat ikun twettaq abbord bastiment jew ajruplan irregistrat fih jew li jtajjar il-bandiera tiegħu;
 - (c) il-ħsara tkun seħħet fit-territorju tiegħu;
 - (d) it-trasgressur ikun wieħed miċ-ċittadini jew mir-residenti abitwali tiegħu.
2. Stat Membru għandu jinforma lill-Kummissjoni meta jiddeċiedi li jestendi l-ġurisdizzjoni tiegħu għar-reati msemmija fl-Artikoli 3 u 4 li jkunu twettqu barra mit-territorju tiegħu, meta:
 - (a) ir-reat ikun sar għall-benefiċċju ta' persuna ġuridika stabbilita fit-territorju tiegħu;
 - (b) ir-reat ikun twettaq kontra wieħed miċ-ċittadini tiegħu jew mir-residenti abitwali tiegħu;
 - (c) ir-reat ikun holoq riskju serju għall-ambjent fit-territorju tiegħu.

Meta reat imsemmi fl-Artikoli 3 u 4 jaqa' fil-ġurisdizzjoni ta' aktar minn Stat Membru wieħed, dawn l-Istati Membri għandhom jikkooperaw biex jiddeterminaw liema Stat Membru għandu jmexxi l-proċedimenti kriminali. Fejn ikun xieraq u f'konformità mal-Artikolu 12 tad-Deċiżjoni Qafas tal-Kunsill 2009/948/ĠAI⁵⁰, il-kwistjoni għandha tiġi riferita lill-Eurojust.

⁵⁰ Id-Deċiżjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-risoluzzjoni ta' konflitti ta' eżerċizzju ta' ġurisdizzjoni f' proċedimenti kriminali (ĠU L 328, 15.12.2009, p. 42).

3. Fil-każijiet imsemmija fil-paragrafu 1(c) u (d), l-Istati Membri għandhom jieħdu l-miżuri meħtieġa biex jiżguraw li l-eżerċizzju tal-ġuriżdizzjoni tagħhom ma jkunx soġġett għall-kundizzjoni li prosekuzzjoni tkun tista' tinbeda biss wara denunzja mill-Istat tal-post fejn ikun twettaq ir-reat kriminali.

Artikolu 13

Protezzjoni ta' persuni li jirrapportaw reati ambjentali jew jassistu fl-investigazzjoni

1. L-Istati Membri għandhom jieħdu l-miżuri meħtieġa biex jiżguraw li l-protezzjoni mogħtija skont id-Direttiva (UE) 2019/1937, tkun applikabbli għall-persuni li jirrapportaw ir-reati kriminali msemmija fl-Artikoli 3 u 4 ta' din id-Direttiva.
2. L-Istati Membri għandhom jieħdu l-miżuri meħtieġa biex jiżguraw li persuni li jirrapportaw ir-reati msemmija fl-Artikoli 3 u 4 ta' din id-Direttiva u li jipprovdu evidenza jew li b'xi mod ieħor jikkooperaw mal-investigazzjoni, il-prosekuzzjoni jew l-aġġudikazzjoni ta' tali reati, jingħataw l-appoġġ u l-assistenza meħtieġa fil-kuntest ta' proċedimenti kriminali.

Artikolu 14

Drittijiet għall-pubbliku kkonċernat li jipparteċipa fi proċedimenti

L-Istati Membri għandhom jiżguraw li, f'konformità mas-sistema legali nazzjonali tagħhom, il-membri tal-pubbliku kkonċernati jkollhom drittijiet xierqa biex jipparteċipaw fi proċedimenti li jikkonċernaw ir-reati msemmija fl-Artikoli 3 u 4, pereżempju bħala parti ċivili.

Artikolu 15

Prevenzjoni

L-Istati Membri għandhom jiehdu azzjoni xierqa, bħal kampanji ta' informazzjoni u sensibilizzazzjoni u programmi ta' riċerka u edukazzjoni, biex inaqqsu r-reati kriminali ambjentali ingenerali, iqajmu sensibilizzazzjoni tal-pubbliku u jnaqqsu r-riskju li l-popolazzjoni ssir vittima ta' reat kriminali ambjentali. Fejn xieraq, l-Istati Membri għandhom jaġixxu f'kooperazzjoni mal-partijiet ikkonċernati rilevanti.

Artikolu 16

Riżorsi

L-Istati Membri għandhom jiżguraw li l-awtoritajiet nazzjonali li jidentifikaw, jinvestigaw, jibdew proċedimenti kriminali kontra reati ambjentali jew jiddeċiedu dwarhom, ikollhom għadd suffiċjenti ta' persunal kwalifikat u riżorsi finanzjarji, tekniċi u teknoloġiċi suffiċjenti meħtieġa għat-twettiq effettiv tal-funzjonijiet tagħhom relatati mal-implimentazzjoni ta' din id-Direttiva.

Artikolu 17

Taħriġ

Mingħajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, l-Istati Membri għandhom jitolbu lil dawk responsabbli għat-taħriġ tal-imħallfin, il-prosekuturi, il-pulizija, il-persunal ġudizzjarju u l-persunal tal-awtoritajiet kompetenti involuti fi proċedimenti u investigazzjonijiet kriminali biex jipprovdu taħriġ speċjalizzat f'intervalli regolari rigward l-oġettivi ta' din id-Direttiva u adattat għall-funzjonijiet tal-persunal u tal-awtoritajiet involuti.

Artikolu 18
Miżuri ta' investigazzjoni

L-Istati Membri għandhom jiehdu l-miżuri meħtieġa biex jiżguraw li għodod ta' investigazzjoni effettivi, bħal dawk li jintużaw f'każijiet ta' kriminalità organizzata jew każijiet oħra ta' reati kriminali serji, ikunu disponibbli għall-investigazzjoni jew il-prosekuzzjoni tar-reati msemmija fl-Artikoli 3 u 4.

Artikolu 19
Koordinazzjoni u kooperazzjoni bejn l-awtoritajiet kompetenti fi Stat Membru

L-Istati Membri għandhom jiehdu l-miżuri meħtieġa biex jistabbilixxu mekkaniżmi xierqa għall-koordinazzjoni u l-kooperazzjoni fil-livelli strateġiċi u operazzjonali fost l-awtoritajiet kompetenti kollha tagħhom involuti fil-prevenzjoni ta' reati kriminali ambjentali u fil-ġlieda kontribhom. Tali mekkaniżmi għandhom mill-inqas ikunu mmirati lejn:

- (a) l-iżgurar ta' prioritajiet komuni u l-fehim tar-relazzjoni bejn l-infurzar kriminali u l-infurzar amministrattiv;
- (b) l-iskambju ta' informazzjoni għal finijiet strateġiċi u operazzjonali;
- (c) il-konsultazzjoni f'investigazzjonijiet individwali;
- (d) l-iskambju tal-aħjar prattika;
- (e) l-assistenza lin-networks Ewropej ta' prattikanti li jaħdmu fuq kwistjonijiet rilevanti għall-ġlieda kontra r-reati ambjentali u l-ksur relatat,

u jistgħu jiehdu l-forma ta' korpi ta' koordinazzjoni speċjalizzati, memoranda ta' qbil bejn l-awtoritajiet kompetenti, in-networks nazzjonali tal-infurzar u attivitajiet kongunti ta' taħriġ.

Artikolu 20
Strategija nazzjonali

1. Sa [OP – jekk jogħġbok dahhal id-data – fi żmien sena mid-dhul fis-seħħ ta' din id-Direttiva], l-Istati Membri għandhom jistabbilixxu, jipubblikaw u jimplimentaw strategija nazzjonali dwar il-ġlieda kontra r-reati kriminali ambjentali li bhala minimu għandha tindirizza dan li ġej:
 - (a) l-oġġettivi u l-prijoritajiet tal-politika nazzjonali f'dan il-qasam ta' reati;
 - (b) ir-rwoli u r-responsabbiltajiet tal-awtoritajiet kompetenti kollha involuti fil-ġlieda kontra dan it-tip ta' reat;
 - (c) il-modi ta' koordinazzjoni u kooperazzjoni bejn l-awtoritajiet kompetenti;
 - (d) l-użu tad-dritt amministrattiv u ċivili biex jiġi indirizzat il-ksur relatat mar-reati fil-kamp ta' applikazzjoni ta' din id-Direttiva;
 - (e) ir-rizorsi meħtieġa u kif se tiġi appoġġata l-ispeċjalizzazzjoni tal-professjonisti tal-infurzar;
 - (f) il-proċeduri u l-mekkaniżmi għall-monitoraġġ u l-evalwazzjoni regolari tar-riżultati miksuba;
 - (g) l-assistenza tan-networks Ewropej li jahdmu fuq kwistjonijiet direttament rilevanti għall-ġlieda kontra r-reati ambjentali u l-ksur relatat.
2. L-Istati Membri għandhom jiżguraw li l-istrategija tiġi riveduta u aġġornata f'intervalli regolari mhux itwal minn hames snin, fuq approċċ abbażi ta' analiżi tar-riskju, sabiex jiġu kkunsidrati l-iżviluppi u x-xejriet rilevanti u t-theddid relatat fir-rigward tar-reati ambjentali.

Artikolu 21

Ġbir tad-data u riċerka

1. L-Istati Membri għandhom jiġbru data statistika biex jimmonitorjaw l-effettività tas-sistemi tagħhom għall-ġlieda kontra reati kriminali ambjentali.
2. Id-data statistika msemmija fil-paragrafu 1 għandha tinkludi mill-inqas dan li ġej:
 - (a) l-għadd ta' każijiet ta' reati ambjentali rrapportati;
 - (b) l-għadd ta' każijiet ta' reati ambjentali investigati;
 - (c) it-tul medju tal-investigazzjonijiet kriminali ta' reati ambjentali;
 - (d) l-għadd ta' kundanni għal reati ambjentali;
 - (e) l-għadd ta' persuni fiżiċi kkundannati u ssanzjonati għal reat ambjentali;
 - (f) l-għadd ta' persuni ġuridiċi ssanzjonati għal reat ambjentali jew għal reati ekwivalenti;
 - (g) l-għadd ta' kawżi miċhuda għal reati ambjentali;
 - (h) it-tipi u l-livelli ta' sanzjonijiet imposti għal reati ambjentali, inkluż għal kull kategorija ta' reati ambjentali skont l-Artikolu 3.
3. L-Istati Membri għandhom jiżguraw li analiżi kkonsolidata tal-istatistika tagħhom tigi ppubblikata b'mod regolari.
4. Kull sena, l-Istati Membri għandhom jibagħtu lill-Kummissjoni d-data statistika msemmija fil-paragrafu 2 f'format standard stabbilit f'konformità mal-Artikolu 22.
5. Il-Kummissjoni għandha tippubblika regolarment rapport ibbażat fuq id-data statistika mibgħuta mill-Istati Membri. Ir-rapport għandu jiġi ppubblikat għall-ewwel darba tliet snin wara li jkun gie ddeterminat il-format standard imsemmi fl-Artikolu 22.

Artikolu 22

Setgħat ta' implimentazzjoni

1. Il-Kummissjoni għandha tingħata s-setgħa li tadotta atti ta' implimentazzjoni li jistabbilixxu l-format standard għat-trażmissjoni tad-data msemmija fl-Artikolu 21(4). Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 23(2).
2. Għall-finijiet tat-trażmissjoni tad-data statistika, il-format standard għandu jkun fih l-elementi li ġejjin:
 - (a) klassifikazzjoni komuni tar-reati ambjentali;
 - (b) fehim komuni tal-unitajiet tal-ġhadd;
 - (c) fehim komuni tal-istadji proċedurali (investigazzjoni, prosekuzzjoni, proċess) fil-proċedimenti tar-reati ambjentali;
 - (d) format komuni ta' rapportar.

Artikolu 23

Proċedura tal-kumitat

1. Il-Kummissjoni għandha tkun meġġuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Meta l-kumitat ma jagħti l-ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni u għandu japplika t-tielet subparagrafu tal-Artikolu 5(4) tar-Regolament (UE) Nru 182/2011.

Artikolu 24
Traspożizzjoni

1. L-Istati Membri għandhom idaħħlu fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa [OP – jekk jogħġbok daħħal id-data ta' 18-il xahar wara d-dhul fis-seħh tad-Direttiva]. Huma għandhom minnufih jgħarrfu lill-Kummissjoni f'dak ir-rigward. Il-metodi kif issir dik ir-referenza għandhom jiġu stabbiliti mill-Istati Membri.
2. Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu pubblikati uffiċjalment. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 25
Evalwazzjoni u rapportar

1. Sa [OP – jekk jogħġbok daħħal id-data ta' sentejn wara li jintemm il-perjodu ta' traspożizzjoni], il-Kummissjoni għandha tippreżenta rapport lill-Parlament Ewropew u lill-Kunsill, li jivvaluta sa fejn l-Istati Membri ħadu l-miżuri meħtieġa biex jikkonformaw ma' din id-Direttiva. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija ta' dak ir-rapport.
2. *Kull sentejn minn [OP – jekk jogħġbok daħħal id-data ta' sena wara li jintemm il-perjodu ta' traspożizzjoni]*, l-Istati Membri għandhom jibagħtu lill-Kummissjoni rapport fi żmien tliet xhur li jinkludi sommarju dwar l-implimentazzjoni u l-azzjonijiet meħuda skont l-Artikoli 15 sa 17, 19 u 20.

3. Sa [*OP – jekk jogħġbok dahhal id-data - hames snin wara li jintemm il-perjodu ta' traspożizzjoni*], il-Kummissjoni għandha twettaq evalwazzjoni tal-impatt ta' din id-Direttiva u tippreżenta rapport lill-Parlament Ewropew u lill-Kunsill. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija ta' dak ir-rapport.

Artikolu 26

Thassir tad-Direttiva 2008/99/KE

Id-Direttiva 2008/99/KE hija sostitwita fir-rigward tal-Istati Membri marbuta b'din id-Direttiva, minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Direttiva fid-dritt nazzjonali. Fir-rigward tal-Istati Membri marbuta b'din id-Direttiva, ir-referenzi għad-Direttiva 2008/99/KE għandhom jinftiehem bħala referenzi għal din id-Direttiva. Fir-rigward tal-Istati Membri mhux marbuta b'din id-Direttiva, dawn għandhom jibqgħu marbuta bid-Direttiva 2008/98/KE.

Artikolu 27⁵¹

Applikazzjoni tad-Direttiva 2005/35/KE

Id-Direttiva 2009/123/KE għandha [...] **tiġi sostitwita fir-rigward tal-Istati Membri [...] marbuta b'din id-Direttiva [...], minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Direttiva fid-dritt nazzjonali. Fir-rigward tal-Istati Membri marbuta b'din id-Direttiva, ir-referenzi għad-Direttiva 2009/123/KE għandhom jinftiehem bħala referenzi għal din id-Direttiva. Fir-rigward tal-Istati Membri mhux marbuta b'din id-Direttiva, dawn għandhom jibqgħu marbuta bid-Direttiva 2009/123/KE li temenda d-Direttiva 2005/35/KE.**

⁵¹ Dan it-test rivedut tal-Artikolu 27 huwa propost mill-Presidenza flimkien mas-Servizz Legali tal-Kunsill. Ma jiffurmax parti mill-approċċ generali parzjali.

Artikolu 28

Dhul fis-seħħ

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 29

Destinatarji

Din id-Direttiva hija indirizzata lill-Istati Membri skont it-Trattati.

Magħmul fi Brussell,

Għall-Parlament Ewropew

Il-President

Għall-Kunsill

Il-President]